
ଉତ୍କଳୀୟ ଗୈବ ଉପାସନାରେ ଗଡ଼ଜାତ ଅଞ୍ଚଳର “ ˆ ଦଣ୍ଡନୃତ୍ୟ, ଝାମୁଯାତ୍ରା 
ଏବଂ ଶୀତଳ ଷଷ୍ଠୀ ପର୍ବ” ' (ଗବେଷଣାମ୍ବକ)ର ସୃଷ୍ଠି ଦୀର୍ଘ ଦିନରୁ ହୋଇଥିଲେ 
ମଧ୍ଯ ଅଦ୍ୟାବଧ ସଂକଳନ ଆକାରରେ ଲୋକଲୋଚନକୁ ଆସିବାର ସୁଯୋଗ 
ପ୍ରାପ୍ତି ହୋଇନଥଲା | ପୂର୍ବରୁ ଏହା କିୟଦଂଶ “ “ ପଦୋଦକ” ' ପତ୍ରିକାରେ ସମ୍ପାଦକ 
ଲକ୍ଷ୍ମୀକାନ୍ତ ପଟ୍ଟନାୟକଙ୍କ ସମ୍ପାଦନାରେ ପ୍ରକାର୍ଗିତ ହୋଇ ଜନାଦୂତି ଲାଭ କରିଥିଲା | 
ଅବଶିଷ୍ଟାଂଶ ଦଣ୍ଡନ୍ୃତ୍ୟ ସମୟରେ ପତ୍ର ପତ୍ରିକାରେ ପ୍ରକାଶ କରିବାର ଅଦମ୍ୟ 
ଲାଳସା ଥଲେ ମଧ୍ଯ “  ହେଳାଂ କାର୍ଯ୍ୟ ନାଶାୟ” ' ନ୍ୟାୟରେ କୌଣସି ପତ୍ରିକାକୁ 
ପଠାଯାଇ ପାରିନଥବାରୁ ପ୍ରକାଶିତ ନହୋଇ ପଡି ରହିଥଲା | ବର୍ଉମାନ ଗତ 
ଶୀତଳ ଷଷ୍ଠୀ ପର୍ବ ଅବସରରେ ଓଡ଼ଗାଁ ବୈଦିକ ବ୍ରାହ୍ମଣ ସମାଜର ସଭାପତି ଓ 
ସଂପାଦକ ଏକ ନିବନ୍ଧ ଲେଖୁ ବ୍ରାହ୍ମଣ ସମାଜର ଶୀତଳ ଷଷ୍ଠୀ ପର୍ବ ପାଳନ 
ଅବସରରେ ପାଠ କରିବା ନିମିତ୍ତ ଅନୁରୋଧ କରିବାରୁ “ ଶୀତଳ ଷଷ୍ଠୀ” ' ସନ୍ଦର୍ଭଟି 
ଲେଖୁ ପାଠ କରାଯାଇ, ଉଚ୍ଚ ପ୍ରଶଂସିତ ହୋଇଥଲା | ତେଣୁ ଉକ୍ତ ସନ୍ଦର୍ଭ ସହିତ 
ଦଣ୍ଡନୃତ୍ଯ ଓ ଝାମୁଯାତ୍ରା ସମ୍ପର୍କିତ ସନ୍ଦର୍ଭଟି ଏକତ୍ରିତ କରି ସଂକଳନଟିଏ ପ୍ରକାଶ 
କରିବାର ଆଗ୍ରହ ସମଷ୍ଟି ହେବାରୁ ବର୍ଭମାନ ଏହା ପ୍ରକାଶିତ ହେଲା | 

ଏହା ଶ୍ରୀ ଶ୍ରୀ ବାନାତ୍ବଚର ଜୀଉ ( ଦଣ୍ଡ ଠାକୁର) ଙ୍କର ଅପାର କରୁଣାରୁ ସମ୍ଭବ 


ହୋଇଥବା ଅନୁଭବ କରି, ପ୍ରଭୁଙ୍କର ପଦାରବିନ୍ଦରେ ଶତ ସହସ୍ର କୋଟି ପ୍ରଣାମ 
ଜଣାଇଁ ତାଙ୍କରି ଶ୍ରୀଚରଣରେ ଏହା ସମର୍ପଣ କରୁଛି | 


॥ ଇତି ॥ 
ଜୟ ଶ୍ରୀ ଶ୍ରୀବାନାତ୍ବର ଜୀଉ 
ବିନୀତ ରଚୟିତା 
ଲୋକନାଥ ମିଶ୍ର 

ଉତ୍କଳୀୟ ଶୈବ ଉପାସନାରେ ଗଡ଼ଜାତ ଅଞ୍ଚଳର 


ଦଣ୍ଡନୂତ୍ଯ ଓ ଝାମୁଯାତ୍ରା , ଏକ ବିହଙ୍ଗାବଲୋକନ 
“ଓଁ କର୍ରୁର ଗୌରଂ କରୁଣାବତାରମ୍‌ 
ସଂସାର ସାରଂ ଭୁଜଗେନ୍ଦ୍ର ହାରମ୍‌ 
ସଦା ବସନ୍ତଂ ହୃଦୟାର ବିନ୍ଦେ 
ଭବଂ ଭବାନୀ ସହିତଂ ନମାମି ॥” 


ଓଁ ତ୍ରୟମ୍ବକଂ ଯଜାମହେ ସୁଗନ୍ଧିଂ ପୁଷ୍ଟି ବର୍ଵନମ୍‌ 
ଉର୍ବାରକମିବ ବନ୍ଧନାତ୍‌ ମୃତ୍ୟୋର୍ମୁଖୀୟ ମାମୂତାତ୍‌ ।” 


ଏତିହାସିକ ମାନଙ୍କ ମତରେ ବହୁ ପ୍ରାଚୀନ କାଳରେ କାଷ୍ପିୟାନ ହ୍ରଦ 
କୂଳରେ ପୂଥବୀର ସର୍ବ ପ୍ରଥମ: ସଭ୍ୟ ମାନବ ଦେଖା ଦେଇଥିଲେ, ଯେଉଁମାନେ 
କି ଲଜା ନିବାରଣ ପାଇଁ ଶରୀରକୁ ଆଛ୍ଥାଦନ କରିବା, ଖାଦ୍ଯ ସିଝାଇ ଖାଇବା, 
ପଶୁପାଳନ କରିବା, କୃଷି କରିବା ସହ ଅନ୍ୟାନ୍ୟ କାର୍ଯ୍ୟ ଜାଣିଥିଲେ | କାଳକ୍ରମେ 
ସେମାନଙ୍କର ସଂଖ୍ୟା ବୃଦ୍ଧି ପାଇବାରୁ ସେମାନେ ଖାଦ୍ଯପେୟ, ବସବାସ ତଥା 
କୃଷି ଓ ପଶୁପାଳନ ପ୍ରଭୃତିର ସୁବିଧା ପାଇଁ ବିଭିନ୍ନ ଦିଗକୁ ବାଣ୍ଡି ହୋଇଗଲେ 
ଏବଂ ତନ୍ମଧ୍ୟରୁ ଦଳେ ଆସି ଭାରତର ନଦୀ ଉପତ୍ଯକା (ସିନ୍ଧୁ ମାନଙ୍କର ବସତି 
ସ୍ଥାପନ କରିବାକୁ ଲାଗିଲେ । (ଏହା ପ୍ରାୟତଃ ଖ୍ରୀ.ପୁ: ୧ ୪ଶ ଶତାବ୍ଦୀ ସମୟର 
କଥା ଏବଂ ହରପ୍ପା ଓ ମହେଞ୍ଜୋଦାର ସଭ୍ୟତାର ବହୁ ପୂର୍ବବର୍ଭୀ କଥା, ଅର୍ଥାତ୍‌ 
୩୫୦୦ ବର୍ଷ ତଳର କଥା) କିନ୍ଧୁ ଭାରତୀୟ ପରମ୍ପରା, ସଂସ୍କୃତି ଓ ପୁରାଣ ଶାସ୍ତ 
ଅନୁସାରେ ଭାରତରେ ପାଞ୍ଚହଜାର ବର୍ଷ ତଳୁ ସଭ୍ୟ ମାନବ ଦେଖା ଦେଇଥିଲେ ! 
ଏବଂ ସେମାନେ ତତ୍କାଳୀନ ପୂଥବୀରେ" ସବୁଠାରୁ ଉନ୍ନତ ଥିଲେ । ବର୍ଭମାନ 
ଯେଉଁ ଦେଶମାନେ ପୃଥିବୀରେ ଉନ୍ନତ ଏବଂ ସଭ୍ୟ ବୋଲି ପରିଗଣିତ ହେଉଛନ୍ତି 
ସେମାନେ ଭାରତର ସଂସ୍କୃତିକୁ “ଚୋରିକରି ନେଇ ଏବଂ ତାକୁ ଗବେଷଣା କରି 
ଆଜିର ସଭ୍ଯ ଏବଂ ଉନ୍ନତ ଦେଶ ରୂପେ ପରିଗଣିତ । ତେଣୁ ସ୍ଵାମୀ 
ବିବେକାନନ୍ଦଙ୍କର ଗୌରିକ ବସନ ପରିହିତ ସାଧୁ ବେଶ ଦେଖି ଚିକାଗୋ ଧର୍ମ 
ମହା ସମ୍ମିଳନୀରେ ତଦାନୀନ୍ତନ ସଭ୍ୟ ରାଷ୍ଟ୍ରର ବ୍ୟକ୍ତିମାନେ ତାଶିଲ୍ୟପୂର୍ଣ୍ ହସ ହସି 
ସମାଲୋଚନା କରିଥିଲୈ | ପ୍ରତ୍ୟୁଭତରରେ ବିବେକାନନ୍ଦ କହିଥିଲେ ଆପଣମାନଙ୍କ 
ଦେଶରେ “ଦରଜୀ” .(ପୋଷାକ ମାଧ୍ୟମରେ) ଆପଣମାନଙ୍କୁ ସଭ୍ଯକରେ କିନ୍ତୁ 


ଭାରତୀୟ ମାନେ ତାଙ୍କର ଜ୍ଞାନ, ସଂସ୍କୃତି ଏବଂ ପରମ୍ପରାକୁ ନେଇ ସଭ୍ୟ, ବିବେଚିତ 
ହୁଅନ୍ତି I [ : 


pi ର 

ଦଶ୍ଡର ସୂୁଷ୍ଢି 

ତେବେ ସେ ଯାହା ହେଉ ବହୁ ପ୍ରାଚୀନ କାଳରୁ ଅର୍ଥାତ୍‌ ସନାତନ ଯୁଗରୁ 
ଭାରତୀୟମାନେ ଶଶ୍ଵରଙ୍କଂ ସମ୍ପକିରେ ଜ୍ଞାନ ଲାଭକରି ଇଶ୍ଵର ଏକ, ଅଦ୍ଵିତୀୟ, 
ଅଜନ୍କା, ଅଭୋକ୍ତା, ସର୍ବ ବ୍ଯାପକ, ସର୍ବନିୟନ୍ତା ତଥା ସକଳ ଗୁଣ ୂଆଧାର 
ବୋଲି ଜାଣି ସେଇ ପରମେଶ୍ବରଙ୍କର ପୂଜା, ଆରାଧନା, ଅଦ୍ଵୈତବାଦା, ବା 
ଏକେଶ୍ଵରବାଦୀ ରୂପେ କରି ଆସୁଥଲେ । ଇନ୍ଦସ ଉପତ୍ଯକାରେ ଯେଉଁମାନେ 
ବାସ କରୁଥିଲେ ସେମାନେ ପରସ୍ପରକୁ ହିଂସା କରୁନଥିଲେ ଏବଂ ଆଧ୍ଯାମ୍ପିକ ବାଦୀ 
ରୂପେ ସାମାଜିକ ଜୀବନ ଯାପନ କରୁଥିଲେ | ନଦି” ଶବ୍ଦର ଅର୍ଥ ହିଂସା, “ଦୁଃ” 
ଶବ୍ଦର ଅର୍ଥ ଦୂର କରିବା | ହିଂସାକୁ ଦୂର କରି ପରସ୍ପର ମଧ୍ଯରେ ସ୍ବେହ, ପ୍ରେମ, 
ସହାନୁଭୂତି ଓ ସାହାଯ୍ୟ ମନୋବୃତ୍ତି ରଖି ସେମାନେ ଚଳୁଥଲେ ଏବଂ ନିଜକୁ ହିନ୍ଦୁ 
ରୂପେ ପରିଚିତ କରାଇଥିଲେ ! ସେମାନଙ୍କ ମଧ୍ଯରୁ ଯେଉଁମାନେ ଜନସମାଜର 
ତଥା ରାଷ୍ଟ୍ରର ମଙ୍ଗଳ ପାଇଁ ଭଶ୍ଵରଙ୍କୁ ପୂଜା, ଆରାଧନା ଏବଂ ପ୍ରାର୍ଥନା କରି ଜନ 
ସମାଜକୁ ସତ୍ପଥ ଦେଖାଇଲେ, କାଳକ୍ରମେ ସେମାନେ ଆର୍ଯ୍ୟ, ବ୍ରାହ୍ମଣ 
ବୋଲାଇଲେ ! ଯେଉଁମାନେ ଲଛଶ୍ଵରଙ୍କୁ ମାନୁ ନଥିଲେ ଏବଂ ଅସାମାଜିକ ଜୀବନ 
ଯାପନ କରୁଥିଲେ, ସେମାନେ ଅନାର୍ଯ୍ୟ ବୋଲାଉଥଲେ ! ଏହି ଦୂଇ ଗୋଷ୍ଠୀ 
ମଧ୍ଯରେ ସବୁବେଳେ ଦୃନ୍ଦ୍ର ଲାଗି ରହିଥିଲା । ଫଳରେ ଆର୍ଯ୍ୟମାନେ ଯେଉଁଠାରେ 
ଭଶ୍ଵରଙ୍କର ପୂଜା ଆରାଧନା ଏବଂ ଉପାସନା କରୁଥିଲେ ସେ ସ୍ଥାନକୁ ଅନାର୍ଯ୍ୟମାନଙ୍କୁ 
ନିଶେଧ କରିଥଲେ | ଯାହା ଫଳରେ କି ଅଦ୍ଯାବଧ୍ୂ ହରିଜନ, ଆଦିବାସୀ, 
ପ୍ରଭୃତିଙ୍କର ମନ୍ଦିର ପ୍ରବେଶ ନିଷେଧ ଥଲା | ବର୍ଭମାନ ଅବଶ୍ୟ ସେମାନେ ମନ୍ଦିର 
ପ୍ରବେଶ କରୁଛନ୍ତି କିନ୍ତୁ କିଛିବର୍ଷ ପୂର୍ବରୁ ଏହା ନଥୁଲା | ତେଣୁ ଜଗନ୍ନାଥଙ୍କୁ ଦର୍ଶନ 
କରି ପତିତମାନେ ପାବନ ହୋଇଯିବା ପାଇଁ ଯେପରି ଶ୍ରୀ ଗୁଣ୍ଡିଚା ଯାତ୍ରା ବା ରଥ 
ଯାତ୍ରାର ସୃଷ୍ଟି ସେହିପରି ଶଶ୍ଵବରଙ୍କର ପୂଜା, ଅର୍ଚ୍ଚନା, ଧାନ, ଧାରଣା ତଥା ଶୈବ 
ଧର୍ମର ପ୍ରଚାର ପାଇଁ ଦଣ୍ଡନାଚ ଓ ଝାମୁ ଯାତ୍ରାର ସମଷ୍ଟି | 
ଦଣ୍ଡନାମ କାହିଁକି ? 

ସନାତନ ଯୁଗରୁ ବ୍ରାହ୍ମଣମାନେ ବ୍ରହ୍ମ ବା ଭଶ୍ଵର ବା ଲିଙ୍ଗ ପୂଜା କରୁଥିଲେ 
ଏବଂ ଶତଶ୍ଵର ବା ଲିଙ୍ଗ ପୂଜା ପାଉଥିବା ଗ୍ଧହ ବା ମନ୍ଦିରକୁ ଅସଭ୍ୟ ବା ଅନାର୍ଯ୍ୟ, 
ଯେଉଁମାନେ ସାମାଜିକ ସଂସ୍କାର ମାନି ଚଳୁନଥଲେ, ସେମାନଙ୍କୁ ସମ୍ପୂର୍ଣ ନିଷେଧ 
କରିଥିଲେ । ଫଳରେ ଶ୍ତଶ୍ବରଙ୍କ ସମ୍ପର୍କରେ ଜାଣିବାର ଏବଂ ତାଙ୍କର ପୂଜା ଅର୍ଚ୍ଚନା, 
ଆରଧନା କରିବାର କୌତୁହଳ ବା ଆଗ୍ରହ(ନିଷେଧ ଥବା ସମ୍ପଦାୟ ମାନଙ୍କର) 
ଉପୁଜିଥିବା ସ୍ଵାଭାବିକ । ଅନ୍ୟ ପକ୍ଷରେ ସେମାନଙ୍କର ଆଧ୍ଧାସ୍ମିକ, ଚେତନା ଜାଗ୍ରତ 


ee 

କରାଇ ସେମାନଙ୍କୁ ସତ୍ପଥକୁ ଆଣିବାର ଚେଷ୍ଟା ମଧ୍ଯ ତଚ୍କାଳୀନ 
ସମାଜପତିମାନଙ୍କର ହୃଦ୍‌ବୋଧ ହୋଇଥୁବା ଅନୁମେୟ | ଏଣୁ ବଣ ଜଙ୍ଗଲରେ 
ବସବାସ କରିଥବା ୧୩ଟି ଆଦିବାସୀ ଓ ହରିଜନ ଜାତିର ତେରଜଣ ଭକ୍ତ 
* ତେରଭକ୍ତ” ବା “ତେର ଭଗତା” ନାମରେ ନାମିତ ହୋଇ ଅନ୍ୟମାନଙ୍କ ମନରେ 
ଭଶ୍ଵର ଭକ୍ତିର ଉଦ୍ରେକ ପାଇଁ ଏକ ସ୍ଥାନରୁ ଅନ୍ୟ ସ୍ଥାନକୁ ବୁଲି ଚୁଲି ମା ଦୁର୍ଗା ଓ 
ଭଶ୍ଵରଙ୍କର ଉପାସନା ତଥା ଭତଶ୍ଵରଙ୍କର ମହିମାରେ ବିଭିନ୍ନ ଦୁଃସାଧ୍ଯ କାର୍ଯ୍ୟ ମନୁଷ୍ଯ 
ସମ୍ପାଦନ କରି ପାରିବାର ବିଭିନ୍ନ ପ୍ରଣାଳୀ ପ୍ରଦର୍ଶନ କରିବାକୁ ଲାଗିଲେ । ଦଣ୍ଡ 
ପାଇବା ଭଳି ବିଭିନ୍ନ କଷ୍ଟସାଧ୍ୟ ସାଧନା ପ୍ରଣାଳୀ ପ୍ରଦର୍ଶନ କରୁଥିବାରୁ ଏବଂ ଉକ୍ତ 
ତେରଭକ୍ତ ବା ଦଣ୍ଡୁଆମାନେ ଅତ୍ଯଧୂକ ରଶ୍ଵର ବିଶ୍ଵାସୀ ହୋଇ ଅନେକ ନିୟମ 
ପାଳନ କରି ଏବଂ ନିଷ୍ଠାରେ ରହି ଭଶ୍ଵର ପାର୍ବତୀଙ୍କର ମହିମା ପ୍ରଚାରରେ ବ୍ରତୀ 
ହୋଇଥବାରୁ କାଳକ୍ରମେ ଉକ୍ତ ପ୍ରକ୍ରିୟା  ଦଣ୍ଡଂ' ନାମରେ ଅଭିହିତ ହୋଇ ଆସୁଅଛି 
ପ୍ରଶ୍ନ ଉଠେ- ଉକ୍ତ ଦଣ୍ଡଯାତ୍ରା କେବଳ ଓଡ଼ିଶାରେ କାହିଁକି ହୋଇ ଆସୁଛି । ଭାରତର 
ଅନ୍ୟତ୍ର କାହିଁକି ହୁଏନି ? ଆଧୁନିକ ଓଡ଼ିଶା ବା ଉତ୍କଳ ପ୍ରାଚୀନ କାଳରେ ଭୀଷଣ 
ଅରଣ୍ୟରେ ପରିପୂର୍ଣ ଥଲା ଏବଂ ଆଦିବାସୀ, ହରିଜନ ବା ଅନାର୍ଯ୍ୟମାନେ ବହୁଳ 
ପରିମାଣରେ ବସବାସ କରୁଥିଲେ । ' କାଳକ୍ରମେ ଉକ୍କଳର ପ୍ରାକୃତିକ ସମ୍ପଦର 
ପ୍ରାଚୁର୍ଯ୍ୟ ନଦୀ ଉପତ୍ଯକାର ଉକ୍ସର୍ଷିତା ପାଇଁ ଆର୍ଯ୍ୟ ସମାଜର ଅଭିବୂବ୍ଧି ଘଟିଲା । 
ଭାରତର ଅନ୍ୟ ଅଞ୍ଚଳ ତୁଳନାରେ ଓଡ଼ିଶାରେ ବସବାସ କରୁଥିବା ଆର୍ଯ୍ୟମାନେ 
ଅଧୁକ ମାତ୍ରାରେ ଆଧ୍ଧାମ୍ମିକବାଦୀ, ରକ୍ଷଣଶୀଳ, ନୈଷ୍ଠିକ ତଥା ସଂକୀର୍ଣ୍ଣମନା 
ଥିଲେ । ଆର୍ଯ୍ୟ ସମାଜର ଅଭିବ୍ଧବ୍ଧି ହେବାରୁ ଅନାର୍ଯ୍ୟ ମାନେ ଆର୍ଯ୍ୟ ମାନଙ୍କୁ ସମ୍ପୂର୍ଣ 
ଡରି କରି ଗ୍ରାମର ବାହାରେ ସମାଜରୁ ଅଲଗା ହୋଇଁ କୌଣସି ସାଂସ୍କୃତିକ କାର୍ଯ୍ୟରେ 
ଆର୍ଯ୍ୟମାନଙ୍କ ସହିତ ଭାଗ ନନେଇ ରହୁଥିଲେ ଏବଂ ମଦ୍ଯପାନ, ଗୋମାଂସ 
ଭକ୍ଷଣ, କୁକୃଟ ପାଳନ ଓ ଭକ୍ଷଣ ତଥା ବନ୍ୟ ସମ୍ପଦ ସଂଗ୍ରହ କରି ତା”ର ବିକ୍ରୟ 
ଲବ୍ଧ ଅଥରେ ଜୀବିକା ନିର୍ବାହ କରିବା ସେମାନଙ୍କର ମୁଖ୍ୟ କାର୍ଯ୍ୟ ଥଲା | ତେଣୁ 
ରକ୍ଷଣଶୀଳ ଆର୍ଯ୍ୟମାନଙ୍କ ଚାପରେ ମନ୍ଦିର ମାନଙ୍କରେ ଭତଶ୍ବରଙ୍କର ପୂଜା ଆରାଧନା 
କରି ନପାରି ବାହାରେ ବୁଲି ବୁଲି ଭଶ୍ଵର ପାର୍ବତୀଙ୍କର ପ୍ରତିକୃତି ଧରି ଶୈବ 
ଧର୍ମର ପ୍ରଚାର ତଥା ଆଧ୍ଧାମ୍ପିକ ଚେତନା ଅନାର୍ଯ୍ୟମାନଙ୍କ ମନରେ ସୃଷ୍ଷିକରି 
ସେମାନଙ୍କୁ ସଭ୍ୟ, ଶିଷ୍ଟଚ ସତ୍ପଥଗାମୀ ତଥା ସଂସ୍କାରବାଦୀ କରିବା ପାଇଁ ଉତ୍କଳରେ 
ହିଁ ଦଣ୍ଡଯାତ୍ରା ଓ ଝାମୁ ଯାତ୍ରାର ଆରମ୍ଭ ହୋଇଥୁଲା । ଦଣ୍ଡନାଚରେ ବାହାରୁଥବା 
ହାଡ଼ି, ହାଡ଼ିଆଣୀ, ପତରସଉରା, ପତରସଉରୁଣୀ, ଚଡ଼େୟାଚଡ଼ଉଣୀ, 

କେଳାକେଳୁଣୀ, ଶବର ଶବରୁଣୀ ପ୍ରଭୁତି ତେରଟି ଜାତି ବା ସମ୍ପଦାୟର ଆଦିବାସୀ 
ଓ ହରିଜନ ମାନଙ୍କ ଦ୍ଵାରା ଦଣ୍ଡଯାତ୍ରା ଆରମ୍ଭ ହୋଇଥଲା ! କାଳକ୍ରମେ ଶୁଦ୍ର ଓ 
ବୈଶ୍ଯମାନେ ମଧ୍ଯ ସେଥ୍‌ରେ ଯୋଗଦେଲେ । ଗଡ଼ଜାତ ଆଞ୍ଚଳକୁ ଛାଡ଼ି ଦେଲେ 
ଅନ୍ୟ ଅଞ୍ଚଳ ମାନଙ୍କରେ କେବଳ ଝାମୁ ଯାତ୍ରା ହେଉଥଲା ଯାହାକି ବର୍ଭମାନ ମଧ୍ଯ 
ପ୍ରଚଳିତ ଅଛି । ଖଣ୍ଡାରେ ଚାଲିବା, କଣ୍ଟାରେ ଚାଲିବା, ଅଗ୍ନିରେ ଚାଲିବା, ତଳେ 
ଅଗ୍ନି ଜାଳି ଉପରେ ଝୁଲିବା ଇତ୍ଯାତି କଷ୍ଟସାଧ୍ୟ କାର୍ଯ୍ୟ ଲଶ୍ଵରଙ୍କ ଲୟ ଓ ଧ୍ୟାନରେ 
ରହି ନିରାମିର୍ଚି ଖାଦ୍ୟ ଖାଇ୍ଞ ସ୍ତ୍ରୀ ସହିତ ଦୈହିକ ସମ୍ପର୍କ ଛିନ୍ନ କରି, ନିଜଘରେ 
ନରହି, ଗେରୁଆବସ୍ତ ପରିଧାନ କରି, ମୁଣ୍ଡକୁ ବାଳ ନକାଟି, ଦାଢି ନିଷ ନକାଟି, 
ଭଶ୍ଵରଙ୍କ ପୂଜା ବା ନୈବେଦ୍ଯ ନହେବା ପର୍ଯ୍ୟନ୍ତ ଜଳସ୍ପର୍ଶ ନକରି, ଏପରିକି ଦାନ୍ତ 
ନଘସି, ବ୍ରାହ୍ମଣମାନଙ୍କ ପରି ପଇତା ପିନ୍ଧି, ଦଣ୍ଡ ଯାତ୍ରାରେ ଭ୍ରମଣ କରୁଥିବା 
ଭ୍ତଶ୍ଵର ଭକ୍ତ ଦଣ୍ଡୁଆମାନେ ଯାତ୍ରା ଆରମ୍ଭ ଠାରୁ ଶେଷ ପର୍ଯ୍ୟନ୍ତ ଅତିଶୟ ୍୍ତଶ୍ଵର 
ବିଶ୍ଵାସୀ ହୋଇ କାଳାତିପାତ କରନ୍ତି । 

ପୂର୍ବକାଳରେ କେବଳ ଆଦିବାସୀ ଓ ହରିଜନ ମାନେ ଉକ୍ତ ଯାତ୍ରାରେ 
ଅଂଶଗ୍ରହଣ କରୁଥିଲେ ! କାଳକ୍ରମେ ଶୁଦ୍ର ଓ ବୈଶ୍ୟମାନେ ସେଥିରେ ଅଂଶଗ୍ରହଣ 
କଲେ ! ବ୍ରାହ୍ମଣ ଓ କ୍ଷତ୍ରିୟ ପ୍ରଭୃତି ଉଚ୍ଚ. ଜାତିର ବ୍ଯକ୍ତି ମାନେ ବ୍ରଙ୍ଗ ବା ଲିଙ୍ଗ 
ଉପାସନା କରୁଥିବାରୁ ଉକ୍ତ ଦଣ୍ଡଯାତ୍ରାରେ ଅଂଶଗ୍ରହଣ କରୁନଥଲେ ! କିନ୍ତୁ ଆଜିକାଲି 
ବ୍ରାହ୍ମଣମାନେ ମଧ୍ଯ ଦଣ୍ଡ ଯାତ୍ରାରେ ଯୋଗଦାନ କରୁଛନ୍ତି, ଯାହାକି ଅନୁଚିତ 
କାର୍ଯ୍ୟ । 
ବେତ ବାଡ଼ି ବା ଗୌରୀ ବେତ - 

ପ୍ରତ୍ୟେକ ଭକ୍ତ ବା ଦଣ୍ଡୁଆ ଖଣ୍ଡିଏ ଲେଖାଏଁ ବେତବାଡ଼ି ଧାରଣ କରୁଥିଲେ | 
କାରଣ ଗ୍ରାମକୁ ଗ୍ରାମ ବୁଲି ବିପଦ ଶଙ୍କୁଳ ଅରଣ୍ଯ ପଥରେ ଇଶ୍ଵରଙ୍କର ମହିମା 
ପ୍ରଚାର କରିବା ସମୟେ ବାଟରେ ହିଂସ, ଜନ୍ତୁମାନଙ୍କ ଆକ୍ରମଣରୁ ନିଜକୁ ରକ୍ଷା 
କରିବା ଏବଂ ଭଶ୍ଵରଙ୍କର ଭକ୍ତଭାବେ ନିଜକୁ ପତିପାଦନ କରିବା ପାଇଁ ସେମାନେ 
ବେତ୍ର ହସ୍ତ ହୋଇ ଆତଯାତ ହେଉଥଲେ । ଆଉ ମଧ୍ଯ ଗଡ଼ଜାତ ମାନଙ୍କର 
ଅରଣ୍ୟରେ ବେତ ପ୍ରଚୁରଥଲା ଏବଂ ଉକ୍ତ ବେତ ବାଡ଼ି ଦୀର୍ଘଦିନ ସ୍ଥାୟୀ ହୋଇ 
ରହି ପାରୁଥିଲା । ସେହି ବେତ ବାଡ଼ିକୁ ଶତଶ୍ବର ପାର୍ବତୀଙ୍କର ପ୍ରତୀକ ଭାବରେ 
ସମସ୍ତ ଭକ୍ତ ଧାରଣ କରି ନିଷ୍ଠା ଓ ବିଶ୍ବାସରେ ଭକ୍ତିର ସହିତ ଚଳପ୍ରଚଳ 
ହେଉଥିଲେ | 

ଚମ୍ପାଅଟା- 

ଆଜିକାଲି ପରି ପ୍ରାଚୀନ କାଳରେ ଡିଆସିଲି କିମ୍ବା ଅନ୍ଯାନ୍ଯ ଅଗ୍ନି 
ଉତ୍ପାଦନକାରୀ ଜିନିଷର ବ୍ଯବହାର ପ୍ରଣାଳୀ ଲୋକମାନଙ୍କୁ ଜଣାନଥଲା | ତେଣୁ 
ଅଗ୍ନିର ସଂରକ୍ଷଣ ପାଇଁ ପାଳ ବା ନଡ଼ାକୁ ଗୁଡ଼ାଇ ‘ ଅଟା” (ଏକ ପ୍ରକାର ମୋଟା 
ବେଣିପକା ଦଜଉଡ଼ିଭଳି) ପ୍ରସ୍ତୁତ କରୁଥିଲେ ଏବଂ ସେଥରରେ ଅଗ୍ନି ସଂଯୋଗ କରି 
ଦରକାର ଅନୁସାରେ ବ୍ଯବହାର: କରୁଥଲେ । କାଳକ୍ରମେ ଉକ୍ତ ଯାତ୍ରା ବିଭିନ୍ନ 
ଗଡ଼ଜାତ ଅଞ୍ଚଳକୁ ବ୍ୟାପିଲା ଏବଂ ବିଭିନ୍ନ ଗ୍ରାମରେ ଭିନ୍ନ, ଭିନ୍ନ ପ୍ରଣାଳୀ ପ୍ରବର୍ଭନ 
ହେଲା । ଯେଉଁ ଅଞ୍ଚଳରେ ଯେତେ ଦିନ ଦଣ୍ଡଯାତ୍ରା କରାଗଲା ତଦନୁସାରେ 
ହିସାବ କରି ଯେତେ ହାତ ଅଟା ପ୍ରସ୍ତୁତ କଲେ ଯେତେଦିନ ଅଗ୍ନି ରହିପାରିବ 
ସେହି ହିସାବରେ ଅଟାର ଲମ୍ବ କରାଗଲା | ଚମ୍ପା ପୁଷ୍ଠ ରଶ୍ଵର ପାର୍ବତୀଙ୍କର ପ୍ରିୟ 
ପୁଷ୍ଠ ହୋଇଥିବାରୁ ଭକ୍ତ ଅଗ୍ନି ସଂଯୋଗକାରୀ ଅଟାର ନାମ ଚମ୍ପାଅଟା ରଖାଗଲା | 
ପାଳରେ ପ୍ରସ୍ତୁତ ଜ୍‌କ୍ତ ଅଟା ଜଳି ଜଳି ଆସ୍ତେ ଆସ୍ତେ ସରି ଯାଉଥଲା ଏବଂ 
ଅନେକ ସମୟରେ ପାଗ ଭଲ ନଥଲେ ଅର୍ଥାତ୍‌ ଆର୍ଦ୍ଧ ଜଳବାୟୁ ଓ ପବନର 
ଅମୁଜାନ ସଂସ୍ପର୍ଶରେ ନ ଆସିଲେ ଉକ୍ତ ଅଟା ଲିଭି ଯାଉଥଲା ଆଉ ମଧ୍ଯ ଅଟାର 
ପ୍ରସ୍ତୁତ ପ୍ରଣାଳୀ ଯଦି ଢ଼ିଲା ନ ହୋଇ କଠିନ (ପାକଳ) ହୋଇଥଏ ତାହା ହେଲେ 
ମଧ୍ଧ ଅଗ୍ନି ଲିଭିଯାଏ । ଉକ୍ତ ଲିଭିଯିବାକୁ ଅଗ୍ନି ଦେବ ଛପିଗଲେ ବୋଲି ଦଣ୍ୁଆମାନେ 
ନିଜକୁ ଦୋଷୀ ଭାବୁଥଲେ, ଏବଂ ନିଜର ଭକ୍ତି, ପୂଜା, ଆରାଧନା ଅର୍ଚ୍ଚନା ଆଦିରେ 
କିଛି ତୃଟି ରହିଗଲା ଯାହା ଫଳରେ ଇଭଶ୍ଵରଙ୍କର କୋପରୁ ଅଗ୍ନିଦେବ ଛପିଗଲେ 
କିମ୍ଭା କୌଣସି ଭକ୍ତିର ନିୟମ, ନିଷ୍ଠା ବା କୌଣସି ପାପ କାର୍ଯ୍ଯ ଯୋଗୁଁ ଲଶ୍ବର 
କୋପ କରି ଅଗ୍ନି ଦେବଙ୍କୁ ଛପାଇ ଦେଲେ ବୋଲି ଭାବୁଥଲେ 1 ବର୍ରମାନ ମଧ୍ଯ 
ଉକ୍ତ ଚିନ୍ତାଧାରା ପ୍ରଚଳିତ ଅଛି । 
ମଣିଆ ମା'- 

ସାଧାରଣତଃ ଗଡ଼ଜାତ ଅଞ୍ଚଳରେ ଆଦିବାସୀ, ହରିଜନ ପ୍ରଭୃତି ଅନୁନ୍ନତ 
ଶ୍ରେଣୀର ଲୋକମାନେ : ଉଚ୍ଚ ଜାତିର ବ୍ରାହ୍ମଣ, କ୍ଷତ୍ରୀୟ ପ୍ରଭୃତି ପ୍ରତିପତ୍ତିଶାଳୀ 
ବ୍ୟକ୍ତି ମାନଙ୍କ ଏବଂ ଦେବ ଦେବୀମାନଙ୍କୁ ମଣିମା, ଶ୍ରୀ ହଜୁର, ଛାମୁ ପ୍ରଭୃତି 
ସମ୍ମାନ ସୂଚକ ଶବ୍ଦ ବ୍ୟବହାର କରି ସେମାନଙ୍କ ଠାରୁ ଅଭୟ ଓ ଆଶୀର୍ବାଦ ଲାଭ 
କରୁଥିଲେ । ସେଇ “ମଣିମା' ଶବ୍ଦ କାଳକ୍ରମେ “ମଣିଆମା”ର ଅପଭ୍ରଂଶ ମତ୍ର | 
କାଳିକା ପ୍ରସଙ୍ଗ- 

ଲଶ୍ଵରଙ୍କର ପ୍ରତିକୃତି ଏବଂ ଦୁର୍ଗାଙ୍କର କାଳୀ, କରାଳୀ, ନରମୁଣ୍ଡ ମାଳିନୀ, 
ଉନ୍ମାଦିନୀ ରୂପର ଚିତ୍ର ଅଙ୍କନ କରି ଦଣ୍ୁଆମାନେ ଧାରଣ ପୂର୍ବକ ଏକ ସ୍ଥାନରୁ 

ଅନ୍ୟ ସ୍ଥାନକୁ ଗମନ କରୁଥଲେ ! ଏହା ପାର୍ବତୀ ବା ଦୁର୍ଗାଙ୍କର ପ୍ରତୀକ ଥୁଲା | 
ଉକ୍ତ ଚିତ୍ରାଙ୍କନକୁ କାଳକ୍ରମେ କାଳିକା, ପ୍ରଭା, ବା ପରଭା କୁହାଗଲା! ସେଇ 
ଭତଶ୍ବର ପାର୍ବତୀ ହିଁ ଦଣ୍ଡ ଯାତ୍ରାର ଭକ୍ତବା ଦଣ୍ଡୁଆ ମାନଙ୍କର ମଣିମା ବା ‘ ମଣିମାଆ' 
ଯାହାକି ବର୍ଭମାନ ସୁଦ୍ଧା ପ୍ରଚଳିତ ଅଛି । ଦୁର୍ଗା, କାଳିକା, ଉମା, ପାର୍ବତୀ ପ୍ରଭୃତି 
ସେଇ ଜଗଡନନୀଙ୍କର ନାମ ମାତ୍ର | 
ଗୁହାରିଆ ପ୍ରସଙ୍ଗ- 

ଭଶ୍ଵର ଓ ଅନ୍ଯ ଦେବଦେବୀଙ୍କର ଅନୁକମ୍ପା ବା କୃପାବାରି ଲାଭକରି, 
ଅଭିଷ୍ଟ ସିଦ୍ଧି ବା ମନକାମନା ପୂର୍ଣ୍ଣ କରିବା ପାଇଁ, ଗୁହାରିଆ ବା ଅଧଆ ପଡ଼ିବାର 
ବିଧାନ ବା ପ୍ରଥା ଓଡ଼ିଶାରେ ବହୁ ପୂର୍ବରୁ ପ୍ରଚଳିତ ଥିବାରୁ ବହୁ ଦୃଷ୍ଟାନ୍ତ କାବ୍ଯ, 
କବିତା ଏବଂ ପୁରାଣ, ଭାଗବତ ଆଦିରେ ଦେଖୁବାକୁ ମିଳେ । ଏହି ପ୍ରକିୟାକୁ 
ଧାନ, ଧାରଣା, ତପସ୍ଯା ବା ସାଧନା ଆଦି କୁହାଯାଇପାରେ | ଏହାର ତାତ୍ପର୍ଯ୍ୟ 
ହେଲା, ଏକାଗ୍ର ଚିତ୍ତରେ ପରମାରାଧ୍ୟା ଦେବଦେବୀଙ୍କୁ ଅଭିଷ୍ଟ ସିଵି ପାଇଁ ଧ୍ୟାନ 
କରିବା | ପୁରାଣରେ ବର୍ଣ୍ଣତ ଅଛି, ବାଳକ ଧୁବ ଶ୍ରୀମାନ୍‌ ନାରାୟଣଙ୍କୁ ବାଳକ 
ପ୍ରହଲ୍ଲାଦ ଶ୍ରୀହରିଙ୍କୁ, ମର୍ଯ୍ୟାଦା ପୁରୁଷୋତ୍ତମ ଶୀରାମଚନ୍ଦ୍ର ରାବଣକୁ ବିନାଶ କରିବା 
ପାଇଁ ଜଗଜନନୀ ମା ଦୁର୍ଗାଙ୍କୁ ଏବଂ ମହାପରାକ୍ରମୀ ବୀର ହେବାପାଇଁ, ରାବଣ 
ମହାଦେବଙ୍କୁ ଏହିପରି ଧ୍ଯାନ ବା ଧାରଣା ବା ତପସ୍ଯା କରିଥଲେ । ନିକଟ 
ଅତୀତରେ ଉତ୍କଳର ଜନୈକ ବାଣୀପୁତ୍ରର କବି ସମ୍ରାଟ ଉପେନ୍ଦ୍ରରଞ୍ଜ ଭଗବାନ 
ଶ୍ରୀରାମଚନ୍ଦ୍ରଙ୍କର କୃପାବାରି ପାଇବା ପାଇଁ, ନୟାଗଡ଼ ଜିଲ୍ଲାର ଓଡ଼ଗ୍ରାମସ୍ତୁ ରଘନାଥଙ୍କ 
ନିକଟରେ ରାମତାରକ ମନ୍ତ୍ର ଜପ କରି ସିବ୍ଧିଲାଭ କରିଥିଲେ ଏବଂ ବୈଦେହୀଶ 
ବିଳାସ ନାମକ ଶ୍ରେଷ୍ଠ କାବ୍ୟ ରଚନା କରି କବି ସମ୍ରାଟ ଉପାଧ ପ୍ରାପ୍ତ ହୋଇଥଲେ | 
ଆଜିକାଲି ମଧ୍ଯ ଉକ୍ତ ଓଡ଼ଗାଁର ଶ୍ରୀ ଶ୍ରୀ ରଘୁନାଥଙ୍କ ନିକଟରେ, ଶରଣକୁଳସ୍ଥିତ 
ପ୍ରସିଦ୍ଧ ଶୈବ ପୀଠାଧୀଶ ଶ୍ରୀ ଶ୍ରୀ ଲଡ଼ୁକେଶ୍ଵର ମହାଦେବଙ୍କ ନିକଟରେ ତଥା 
ଓଡ଼ଗାଁ ନିକଟ ଯାମୁପାଟଣାର ଶ୍ରୀ ଶ୍ରୀ ଦୁତୀକେଶ୍ଵର ମହାଦେବଙ୍କ ନିକଟରେ 
ତଥା ଓଡ଼ିଶାର ଅନ୍ୟାନ୍ୟ ବହୁ ଦେବାଦେବୀଙ୍କ ନିକଟରେ ଏହିପରି ଧ୍ଯାନ, ଧାରଣା 
ବା ଗୁହାରିଆ ପଡ଼ୁଥିବା, ବହୁ ଦୃଷ୍ଟାନ୍ତ ଦେଖବାକୁ ମିଳେ ଏବଂ ଉକ୍ତ ଧାରଣାରେ 
ରହି ଆରାଧ୍ୟ ଦେବାଦେବୀଙ୍କ ଠାରୁ ଅଭିଷ୍ଠ ସିବ୍ଧିର ସୂଚନା ନପାଇଲେ, ଅନେକ 
ଗୁହାରିଆ ନିଜର ଜୀବନକୁ ତୁଛ୍ରମନେ କରି, ବିଡୃଷ୍ଣାରେ ଜୀବନ ହରାଇଦେବା 
ଉଦେଶ୍ୟରେ, ତଣ୍ଟିକାଟିବା, ଜିଭକାଟିଦେବା, ଇତ୍ୟାଦିର: ପ୍ରମାଣ ମିଳେ | ନିକଟ 
ଅତୀତରେ ନୟାଗଡ଼ ଜିଲ୍ଲାର ଖଣ୍ଡପଡ଼ା ଅଞ୍ଚଳର ଜନୈକ ବ୍ଯକ୍ତି ନିଃସନ୍ତାନ 
ଥିବାରୁ, ସନ୍ତାନ ପ୍ରାପ୍ତି କାମନାରେ ଶ୍ରୀ ଶ୍ରୀ ଦୂତିକେଶ୍ଵର ମହାଦେବଙ୍କ ନିକଟରେ 

ଗୁହାରିଆ ପଡ଼ିଥିଲେ । କିଛିଦିନ ଧାରଣାରେ ରହିବା ପରେ, ଅଭିଷ୍ଟ ସ୍ମିଵିର 
ସୂଚନା ନପାଇ, ମନ୍ଦିର ପ୍ରାଙ୍ଗଣରେ ଥବା ବିମାନ (ଚୌଧଳ)ର ଲୁହା ପାତିଆ 
ଦ୍ଵାରୀ ନିଜର ଅଣ୍ଡକୋଷକୁ ସ୍ଵହସ୍ତରେ କର୍ଭନ କରି ରକ୍ତାକ୍ତ ତଥା ମୁ୍ଚଚା ବା 
ବେହୋସ ହୋଇପଡ଼ିଥିଲେ ।! ପରଦିନ ପ୍ରଭାତରେ ସେବକମାନେ ଦେଖ୍‌ 
ଠାକୁରଙ୍କର ପଦୋଦକ ପାନକରାଇ ସଚେତ କଲାପରେ ଓଡ଼ଗା ଡାକ୍ତରଖାନାକୁ 
ଆଣି ଭକ୍ତ କଟାସ୍ଥାନକୁ ସିଲେଇ କରିଥିଲେ ! ବର୍ଉମାନ ମଧ୍ଯ ଉକ୍ତ କଟାଯାଇଥୁବା 
ଅଣ୍ଡକୋଷଟି ଓଡ଼ଗାଁ ଡାକ୍ତରଖାନାରେ ଥଷଧ ଦିଆଯାଇ ସୁରକ୍ଷିତ ରଖାଯାଇଅଛି | 
ଶୁଣାଯାଏ ଅଣ୍ଡକୋଷ କଟାଗଲା ପରେ ମଧ୍ଧ ଠାକୁରଙ୍କର କୃପାରୁ ତାଙ୍କର ଅଭିଷ୍ଟ 
ସିଦଵ୍ଧି ହୋଇଥଲା । 
ଅଭିଷ୍ଟ ସିଦ୍ଧି ପାଇଁ ଏହି ଯେଉଁ ପଦ୍ଧତି ପ୍ରଚଳିତ, ତା'ର ସମୟକାଳ 

୭ଦିନ, ୯ ଦିନ, ୧୩ଦିନ ଏବଂ ୨୧ ଦିନ ବା କେହି କେହି ତଦୁର୍ବ୍ ଧାରଣାରେ 
ରହି ଦେବାଦେବୀଙ୍କୁ ଏକାଗ୍ରଚିତ୍ତରେ ଧ୍ଯାନ କରନ୍ତି । ତେବେ ଏସବୁ ସମ୍ପର୍କରେ 
ଏତେ ବିଶଦ ଆଲୋଚନା କରିବାର ତାପ୍ୂର୍ଯ୍ୟ ହେଲା ଏହି ଦଣ୍ଡଠାକୁର ବା ବାନାମ୍ବର 
ହେଉଛନ୍ତି ଇଶ୍ଵରଙ୍କର ଜ୍ୟୋତି ଏବଂ ପ୍ରତୀକ । ସେହି ଦଣ୍ଡ ଠାକୁରଙ୍କୁ ଇଶ୍ଵର 
ରୂପେ ଧ୍ଯାନ କରି ଦଣ୍ଡୁଆ ମାନେ ସଭକ୍ତି ଉପାସନା କରି ଦଣ୍ଡୟାତ୍ରା ବା ଝାମୁଯାତ୍ରା 
ପାଳନ କରିଥାନ୍ତି । ଦେଖାଯାଏ ଅପରାହ୍ନରେ ବାନାମ୍ବରଙ୍କର ଧୁଳିଦଣ୍ଡ ପର୍ବ 
ସମାପନ କରି, ଦଣ୍ଡୁଆମାନେ ଠାକୁରଙ୍କୁ ଧରି କୌଣସି ଏକ ନଦୀ ପୁଷ୍ଠରିଣୀ ବା 
ଜଳାଶୟକୁ ଯାଇ ଠାକୁର ଏବଂ ନିଜର ମାର୍ଜନା ଓ ସ୍କାନ ସାରି, ଦଣ୍ଡ ଜ୍ୟୋତି 
ଏବଂ ବାନାମ୍ବର କୁହାଯାଉଥିବା ` ଭଶ୍ଵରଙ୍କର ପ୍ରତିକ୍ୃତି( ବେତବାଡ଼ି ଗୁଳ୍ରସହ 
ପିତଳସର୍ପ) ଧାରଣ କରି, ଢୋଲକ, ଘଣ୍ଟା, କାହାଳୀ ଆଦି ବାଦ୍ୟ ଯନ୍ତ୍ର ବଜାଇ 
ଥାଟବାଟ ସହିତ ଭତଶ୍ଵରଙ୍କର ନାମ ଓ ମହିମା ସମ୍ବଳିତ ଧ୍ବନିମାନ ଉଚ୍ଚାରଣ 
ପୂର୍ବକ, ପୂଜା ପାଇଁ ଆବାହନ କରିଥବା ବ୍ୟକ୍ତିଙ୍କ ଦ୍ଵାରକୁ ଯାଆନ୍ତି । ରାସ୍ତାରେ 
ଗଲାବେଳେ ଠାକୁର ଓ ଦଣ୍ୁଆମାନଙ୍କ ସମ୍ମୁଖରେ ଅନେକ ବ୍ୟକ୍ତି କରପତ୍ର ଯୋଡ଼ି, 
ମୁଖ ତଳକୁ କରି ଲମ୍ବ ହୋଇ ଶୋଇଯାଆନ୍ତି । ଏହାକୁ “ “ ଗୁହାରିଆ!' ' : ପଡ଼ିବା 
କୁହାଯାଏ । ସଙ୍ଗେ ସଙ୍ଗେ. ଠାକୁର ତଥା ଦଣ୍ୁଆମାନେ ଅଟକି ଯାଆନ୍ତି ଏବଂ 
ସେମାନଙ୍କ ମଧ୍ଯରୁ ଜନୈକ ଦଣ୍ଡୁଆ ଠାକୁରଙ୍କର ପ୍ରତିନିଧ୍ୂ ସ୍ଵରୂପ ଗୁହାରିଆଙୁ 
ନିମ୍ନଲିଖୂତ ମତେ ବରପ୍ରଦାନ କରନ୍ତି । ଯଥା- 

ଆହେ ତେର ଭଗତେ, 

ଅନ୍ୟ ସବୁ ଦଣ୍ଡୁଆମାନେ କହନ୍ତି ହେ! 

ଗୁହାରିଆର ମନକାମନା ପୂର୍ଣ୍ଣ ହେଉ ହେ ! 


Digitized by PPRACHIN, SOA 


= = = ନ = = ଓ ଚୀବଂ ଉପାସନା 
ଅନ୍ଯ ସମସ୍ତ ଦଣ୍ଜୁଆ- ତଥାସ୍ତୁ । 


ଅଧ୍ବକରୁ ଅଧକ ହେଉ ହେ- ତଥାସ୍ତୁ 
ଗୁଣେ ଦେଲେ ଲକ୍ଷେଗୁଣ ହେଉ ହେ- ତଥାସ୍ତୁ । 
ଶରୀର ଆରୋଗ୍ଯ ହେଉ ହେ- ତଥାସ୍ତୁ | 
ବାଳକ ସମ୍ପତ୍ତି ହେଉ ହେ- ତଥାସ୍ତୁ । ଇତ୍ଯାଦି, ଇତ୍ଯାଦି, ତତ୍ପରେ 
ଗୁହାରିଆମାନେ ସଙ୍ଗେ ସଙ୍ଗେ ଉଠି ପଡ଼ନ୍ତି ଏବଂ ଠାକୁରଙ୍କ ଉଦ୍ଦେଶ୍ୟରେ କିଛି 
ଅର୍ଥ ଉତ୍ସର୍ଗ କରନ୍ତି । 
ପ୍ରଶ୍ନ ହେଉଛି- ଅନ୍ୟତ୍ର ଦେବାଦେବୀଙ୍କ ନିକଟରେ ଗୁହାରିଆମାନେ ସାତଦିନରୁ 
୨୧ ଦିନ କିମ୍ବା ତଦୁର୍ନ୍ବ ଏକାଗ୍ର ଚିତ୍ତରେ ଧ୍ୟାନମଗ୍ନ ହୋଇ, ଅଭିଷ୍ଟ ସିଦି ପାଇଁ ଭକ୍ତି 
ନିବେଦନ କରି କେହି କେହି ସଫଳ ତ କେହି କେହି ଅସଫଳ ହେଉଥିବା 
ସ୍ଥଳେ, ଦଣ୍ଡ ଠାକୁରଙ୍କ ନିକଟରେ ୨ ମିନିଟ୍‌ ପାଇଁ ଯେଉଁମାନେ “ 'ଗୁହାରିଆ' ? 
ପଡ଼ନ୍ତି, ସେମାନେ ହିଁ ଜାଣନ୍ତି ନିଜର ଅଭୀଷ୍ଟ ସିଦ୍ଧି ପାଇଁ ସେମାନେ କେତେଦୂର 
ସଫଳ ମନୋରଥ ହୁଅନ୍ତି । ଦେବାଦେବୀମାନେ ସମସ୍ତଙ୍କର ସମସ୍ତ ପ୍ରକାରର 
ଅଭିଷ୍ଟ ସାଧନ, ସବୁ ସମୟରେ ପୂର୍ଣ୍ଣ କରିବା ପାଇଁ ସମର୍ଥ ହୋଇ ପାରୁନଥିବା 
ସ୍ଥଳେ, ଦଣ୍ୁଆମାନେ କିପରି ଯେ “ ତଥାସୁୁ” ' କହି ସମସ୍ତ ପ୍ରକାରର ବର 
(ଦରକାର ଥାଉ ବା ନଥାଉ) ପ୍ରଦାନ କରନ୍ତି. ତାହା ସେମାନେ ହିଁ ଜାଣନ୍ତି । 
ଅର୍ଥାତ୍‌ ଗୁହାରିଆ କେଉଁ କାରଣ ପାଇଁ ଅଧ୍ଵଆ ପଡ଼ିଛି, ନଜାଣି ନବୁଝି ତାକୁ 
ମନଇଛ୍ଛା ବର ପ୍ରଦାନ କରନ୍ତି । ଏହା ଲେଖୁବାର ତାପ୍ଭୂର୍ଯ୍ୟ ହେଲା, ଉକ୍ତ ପ୍ରଚଳିତ 
ଗୁହାରିଆ ପଦ୍ଧତି ଏବଂ ବରଦାନ ପଦ୍ଧତି କେବଳ ପ୍ରହସନ ପରି ମନେହୁଏ । 
ଦଣ୍ଡଠାକୁରଙ୍କର ମହିମା ଯେ ନିଷଦ୍ଚିତ ଭାବରେ ବିଦ୍ଯମାନ, ଏଥିରେ ସନ୍ଦେହର 
କୌଣସି ଅବକାଶ ନାହିଁ ଏବଂ ଦଣ୍ଡୁଆମାନେ ଭକ୍ତି ନିବେଦନ କରି ନିଶ୍ଚିତ 
ଭାବରେ ନିଜ ନିଜର ଅଭିଷ୍ଟ ସାଧନ କରି ପାରୁଛନ୍ତି ଏହା ଲେଖକ ଅସ୍ବୀକାର 
କରେନି କାରଣ ଦଣ୍ଡଠାକୁର ଭଶ୍ଵବରଙ୍କର ପ୍ରତୀକ ରୂପେ ଆରାଧ୍ଯ । ଏହା କେବଳ 
ପ୍ରଚଳିତ ଗତାନୁଗତିକ ପଦ୍ଧତିର ସମାଲୋଚନା ମାତ୍ର ! 
କାଳିକା ପ୍ରସନ୍ନ ପସଙ୍ଗ- 
ସର୍ବ ମଙ୍ଗଳ ମାଙ୍ଗଲ୍ୟେ ଶିବେ ସର୍ବାର୍ଥସାଧବକେ, 
ଶରଣ୍୍ୟେ ତ୍ରିୟମ୍ବକେ ଗୌରୀ ନାରାୟଣୀ ନମସ୍ତୁତେ ॥ 

ଜଗଜନନୀ ମା” ଦୁର୍ଗାଙ୍କର ସହସ୍ତ ନାମ ମଧ୍ଯରୁ, ପାର୍ବତୀ, ଉମା, ଗୌରୀ, 
ଗିରୀଜା, ଶିବାନୀ, ଭବାନୀ, ଅନମ୍ଭିକା, ଅପର୍ଣ୍ଣା ଚଣ୍ଡିକା, କାଳିକା, ନାରାୟଣୀ, 
ଭୁବନେଶ୍ବରୀ ଆଦି ନାମ ଶ୍ରେଷ୍ଠ ଅଟେ | ଦଣ୍ଡଯତ୍ରା ପର୍ବର “ “କାଳିକା” ” ତନ୍ୃ୍ଯରୁ 

ଅନ୍ୟତମ ନାମ | ଉକ୍ତ ପର୍ବରେ ଦେଖାଯାଏ ଅନେକ ସମୟରେ ଜନୈକ ଦଣ୍ଡୁଆ 
ବା ଭକ୍ତଙ୍କ ଶରୀରରେ କାଳିକା ବା ମା” ଦୁର୍ଗା ପ୍ରରକାୟା ପ୍ରବେଶ କରନ୍ତି । 
ଏହାକୁ ଦଣ୍ଡଯାତ୍ରା ପର୍ବର ବିଶ୍ଵସ୍ତ ଭକ୍ତମାନେ କାଳିକା ପ୍ରସନ୍ନ ହେଲେ ବୋଲି 
କହନ୍ତି ! ମା” କାଳିକା ଭକ୍ତଙ୍କ ଶରୀରରେ ପରକାୟା 'ପ୍ରବେଶ କଲେ, ଉକ୍ତ ଭକ୍ତ 
ମା” କାଳିକାଙ୍କ ଭାଷ୍ୟ ରୂପରେ ଅନେକ କଥା କହିଆନ୍ତି । ଯଦି କେହି ଭକ୍ତ 
ଗୁହାରିଆ ପଡ଼ିଥାଏ, ତେବେ ସେ ଗୁହାରିଆର ମନକାମନା ପୂର୍ଣ୍ଣ ହେବକି ନାହିଁ, 

ସେ ପୂର୍ବେ କିଛି ମାନସିକ କରିଥଲେ ତାହା ପୂର୍ଣ୍ଣ କରିନାହାନ୍ତି, ଠାକୁରଙ୍କୁ କି 
ପ୍ରକାରର ଅବମାନନା କରିଛନ୍ତି କିମ୍ଭା କେଉଁ ପ୍ରକାରର ପାପ ବା ଅନୀତି କାର୍ଯ୍ୟ 
ସେ କରିଛନ୍ତି ଯା ଫଳରେ ଦେବୀ ତାଙ୍କ ପ୍ରତି ବିମୁଖ ଏବଂ କି ପ୍ରତିକାର କଲେ 
ତାଙ୍କ ପ୍ରତି ସନୁଷ୍ଟ ହୋଇ ପ୍ରସନ୍ନ ହେବେ ଇତ୍ୟାଦି ସେ ସମସ୍ତ ଉକ୍ତିକୁ ଦଣ୍ୁଆମାନେ 
ଗୁହାରିଆ ପଡ଼ିଥିବା ବ୍ୟକ୍ତି ଏବଂ ତାଂର ସଜନ ବୃନ୍ଦ ଓ ଉପସ୍ଥିତ ଜନସାଧାରଣ, 
ତାହା ଜଗଜନନୀ ମା” ଦୁର୍ଗାଙ୍କର ବକ୍ତବ୍ଯ ହିସାବରେ ଗ୍ରହଣ କରିଥାଆନ୍ତି । 
ଦେବାଦେବୀଙ୍କର ପରକାୟା ପ୍ରବେଶକୁ ଆମ ଦେଶର ଜନସାଧାରଣ ବହୁ ପୂର୍ବରୁ 
ମାନ୍ୟତା ଦେଇ ଆସୁଛନ୍ତି । ଆଜିକାଲି ମଧ୍ଯ ଏତାଦୃଶ ଦୃଷ୍ଟାନ୍ତ ବିରଳ ନୁହେଁ । 
ନିକଟ ଅତୀତରେ ନୟାଗଡ଼ ଜିଲ୍ଲାର କୋରପିଠା ଗ୍ରାମ ପଞ୍ଚାୟତର ସାକେରୀ 
ନିକଟବର୍ଭୀ ବାଲିଆ ଚତରା ଗ୍ରାମରେ ଜନୈକ ମହିଳାଙ୍କ ଶରୀରରେ ଭଗବାନଙ୍କର 
ପରକାୟା ପ୍ରବେଶ ହୋଇଥବା ପ୍ରଚାର ହୋଇଥଲା । ଭକ୍ତ ମହିଳାଙ୍କୁ ଦର୍ଶନ 
କରିବା ପାଇଁ ବହୁ ଜନସମାଗମ ମଧ୍ଯ ହୋଇଥଲା ଏବଂ ପରେ ଏହା ମିଥ୍ଯା 
ପ୍ରମାଣିତ ହୋଇଥଲା | ଅନ୍ୟ ଏକ ଘଟଣା ଘଟିଥଲା, ବିଗତ କିଛି ବର୍ଷ ପୂର୍ବେ 
ନିମାପଡ଼ା ଅଞ୍ଚଳର ବଳଙ୍ଗା ନିକଟବର୍ଭୀ ପାର୍ବତୀପୁରରେ ! ସବିତା ନାମ୍ମୀ ଗୋଟିଏ 
ସାତ ବର୍ଷର ଝିଅ ଶରୀରରେ ଭଗବାନଙ୍କର ଆବିର୍ଭାବ ହୋଇଥବା ପ୍ରଚାର ହେବା 
ଫଳରେ ଭାରତ ବର୍ଷର ବିଭିନ୍ନ ପ୍ରାନ୍ତରୁ ଜନତାର ସୁଅ ଛୁଟିଥିଲା ପାର୍ବତୀପୁରକୁ 
ଜୀବନ୍ତ ଦେବତାର ଟିକିଏ କରୁଣା ବାରି ପାଇ ନିଜର ଅଭୀଷ୍ଟ ସାଧନ କରିବା 
ପାଇଁ । ସେଇ ପାର୍ବତୀପୁରର ସବିତା ବର୍ଭମାନ ମଧ୍ଯ ଜୀବିତ | ପୋଲିସର ହସ୍ତକ୍ଷେପ 
ଫଳରେ ସବୁ ଶୁନ୍‌ସାନ୍‌ ଏବଂ ମିଥ୍ୟା ପ୍ରମାଣିତ ହେଲା । ଏହିପରି ଅନେକ ତଥ୍ୟ 
ମିଥ୍ୟା ପ୍ରମାଣିତ ହେବା ପରେ ଜନସାଧାରଣଙ୍କ ମନରୁ ଏ ବିଶ୍ବାସ ଧୀରେ ଧୀରେ 
କମି ଆସୁଛି 1 ଭକ୍ତର ଭକ୍ତି ନିବେଦନ, ଧାନ ବା ଧାରଣା ଯେତେବେଳେ ଅତୀବ 
ଉଚ୍ଚ : ସ୍ତରକୁ ଚାଲିଯାଏ, ସେତେବେଳେ ଦେବାଦେବୀ ପ୍ରସନ୍ନ ହୋଇ ବରଦ 
ହୁଅନ୍ତି | ରାମାୟଣରେ ମର୍ଯ୍ୟଦାପୁରୁଷୋତ୍ତମ ଶ୍ରୀ ରାମଚନ୍ଦ୍ରଙ୍କୁ ମାଂ ଦୁର୍ଗା ପ୍ରସନ୍ନ 
ହୋଇ ରାବଣକୁ ବିନାଶ କରିବା. ପାଇଁ ବର ପ୍ରଦାନ କରିଥିଲେ | ଏକ ଶହ ଆଠ 

ମନ୍ତ୍ରପୁତ ପଦ୍ଧପୁଷ୍ଣରେ ପୁଜା ଅର୍ଚ୍ଚନା କଲେ, ମା” ଦୁର୍ଗା. ପ୍ରସନ୍ନ ହୋଇ ବରଦ 


ହେବାର କଥା, କିନ୍ତୁ ପୁଜା ସମାପ୍ତ ହେବାର ଅବ୍ଯବହିତ୍ତ ପୂର୍ବରୁ ଗଛିତ ଥବା 
ଏକଶତଆଠ ମନ୍ତ୍ପୂତ ଶତଦଳରୁ ଗୋଟିଏ ମା” ଦୁର୍ଗାଙ୍କ ଦ୍ଵାରୀ ଅପହରଣ ବା 
ଗୁପ୍ତ କରାଯାଇଥୂଲା ଭକ୍ତର ଭକ୍ତି ପରୀକ୍ଷା ନିମିତ୍ତ । ତେଣୁ ନିଜକୁ ରାଜୀବ ନେତ୍ର 
କହୁଥିବା ଜନସାଧାରଣଙ୍କର ଭକ୍ତିର ସତ୍ୟତା ପରୀକ୍ଷା କରିବା ଯାଇଁ, ପ୍ରଭୁ ଶ୍ରୀ 
ରାମଚନ୍ଦ୍ର ନିଜର ପଦ୍ମଲୋଚନ ଉତ୍ପାଟନ ନିମିତ୍ତ ଉଦ୍ୟତ ହୁଅନ୍ତେ, ମାଂ ଦୁର୍ଗା 
ପ୍ରସନ୍ନ ହୋଇ ରାବଣଙ୍କୁ ବିନାଶ କରିବା ପାଇଁ ବର ପ୍ରଦାନ କରିଥଲେ ! ଏତାଦୃଶ 
ତଥ୍ୟ ପୁରାଣରୁ ଉଦ୍ାପନ କରିବାର ତାପ୍ୂର୍ଯ୍ୟ ଏହି ଯେ, ଭଗବାନ ଶ୍ରୀ ରାମଚନ୍ଦ୍ରଙ୍କ 
ପରି ସତ୍ଯନିଷ୍ଠ କର୍ଉବ୍ଯ ପରାୟଣ, ପ୍ରଜାବସଳ, ତଥା ଧାର୍ମିକ ବ୍ଯକ୍ରିତ୍ଵ ମଧ୍ଯ 
ବହୁକଷ୍ଟରେ ମାଂ ଦୁର୍ଗାଙ୍କୁ ସନୁଷ୍ଟ କରିବାକୁ ସକ୍ଷମ ହୋଇଥୁଲେ | କିନ୍ତୁ ଆଜିକାଲିର 
ଜନସାଧାରଣଙ୍କର ବ୍ୟକ୍ତିତ୍ବ, ସତ୍ୟନିଷ୍ଠା, ଧର୍ମନିଷ୍ଠା, ଭକ୍ତିଭାବ, ଭଗବତ୍‌ ଟିନ୍ତନରେ 
ଏକାଗ୍ରତା, କର୍ଁବ୍ୟ ପରାୟଣତା ଇତ୍ୟାଦି ଯାହା, ତାହା ଭଗବାନ ଶ୍ରୀ ରାମଚନ୍ଦ୍ରଙ୍କ 
ସହିତ ତୁଳନା କରିବା ହାସ୍ଯାସ୍ତଦ ପରି ମନେହୁଏ ! 

ଦେବାଦେବୀ ବା କାଳିକା ପ୍ରସନ୍ନ ହେବା ଅର୍ଥ, ଭକ୍ତର ଭକ୍ତି ନିବେଦନରେ 
ସନ୍ତୁଷ୍ଟ ହୋଇ ବରଦ ହେବା । ଭକ୍ତ ଧୁବଙ୍କ ଭକ୍ତିରେ ` ସନଧୁଷ୍ଟ ହୋଇ ଶ୍ରୀମନ୍‌ 
ନାରାୟଣ ବର ପ୍ରଦାନ କରିଥଲେ । ଭକ୍ତ ପ୍ରହଲ୍ଲାଦଙ୍କ ଭକ୍ତିରେ ପ୍ରସନ୍ନ ହୋଇ 
ଶ୍ରୀହରି ନୃସିଂହ ରୂପରେ ଅବରଭ୍ତର୍ଣ୍ଣ ହୋଇ ହିରଣ୍ୟ କଶିପୁକୁ ବିଦାରଣ କରିଥଲେ | 
କିନ୍ତୁ ଦଣ୍ଡଯାତ୍ରାରେ ଦେଖାଯାଏ ଯେ ମା” କାଳିକା ବା ମା” ଦୁର୍ଟା ପ୍ରସନ୍ନ ହୋଇ 
ବରପ୍ରଦାନ କରିବା ପରିବ୍୍େ ଅନ୍ୟ ଶରୀରରେ ପରକାୟା ପ୍ରବେଶ କରି ଅନେକ 
କଥା ଅନ୍ୟ ବ୍ୟକ୍ତି ମାଧ୍ୟମରେ କହୁଛନ୍ତି । ସେଥରୁ କେତେକ ସତ୍ୟ ଓ କେତେକ 
ଅସତ୍ୟ | ପୁରାଣ ବର୍ଣ୍ଣିତ ଆଖ୍ୟାୟିକା ମାନଙ୍କରେ ଦେଖାଯାଏ ଯେ, ଥରେ ଯଦି 
କୌଣସି ବ୍ଯକ୍ତି ବିଶେଷଙ୍କ ' ପ୍ରତି ଦେବାଦେବୀ ପ୍ରସନ୍ଧ ହୁଅନ୍ତି ତେବେ ଉକ୍ତ 
ବ୍ୟକ୍ତି ଦେବଦେବୀଙ୍କର ସାନି ଲାଭ କରି ସିଦ୍ଧ ଅର୍ଥାତ୍‌ ସତ୍ପୁରୁଷ ହୋଇଯାଆନ୍ତି 
ଏବଂ ଆଧ୍ଯାମ୍ପିକ ଜୀବନ ଯାପନ କରିବା ସଙ୍ଗେ ସଙ୍ଗେ ସିବ୍ଧି ଲାଭ କରିଥୂବାରୁ 
ଅନେକ ଅଲୌକିକ କାର୍ଯ୍ୟ କରି ପାରନ୍ତି କିନ୍ତୁ ଆଜିକାଲି ଗ୍ରାମାଞ୍ଚଳ ମାନଙ୍କରେ 
ଅନେକ ଇତର ଜାତିର ବ୍ୟକ୍ତି ବିଶେଷଙ୍କୁ ଦେବାଦେବୀ ପ୍ରସନ୍ନ ପରକାୟା ପ୍ରବେଶ) 
ହେଉଛନ୍ତି ଏବଂ ସେମାନେ ଅଯଥା: ଜନ ମାନସକୁ ବିଭ୍ରାନ୍ତ କରୁଛନ୍ତି ଏବଂ 
ବାରମ୍ବାର ଦେବାଦେବୀ ମାନବ ଶରୀରରେ ପ୍ରବେଶ କରି ମଧ୍ଯ ““ଯଥାପୂର୍ବଂ 
ତଥା ପରଂ”” ଆଚରଣ କରୁଛନ୍ତି । ନିମ୍ପରେ ମାନବ ଶରୀରରେ ମା କାଳନୀଙ୍କର 

ପରକାୟା ପ୍ରବେଶର ଗୋଟିଏ ତଥ୍ଯ ପାଠକମାନଙ୍କ ଅବଗତି ପାଇ ପ୍ରଦତ୍ତ 
ହେଲା । 

ଏକଦା କୌଣସି ଏକ ଗ୍ରାମରେ ଜନୈକ ବ୍ୟକ୍ତିଙ୍କ ଶରୀରରେ ମା” କାଳିକା 
ଆବିର୍ଦତା ହୋଇଥାନ୍ତି । ଜଣେ ବ୍ୟକ୍ତି ଗୁହାରିଆ ପଡ଼ି ଭକ୍ତି ସହକାରେ ପଚାରିଲେ, 

।” ପ୍ରକୃତରେ ଯଦି ତୁମେ ଦେବୀ ରୂପରେ ଆବିର୍ଭୂତା ହୋଇଛ, ମୋର କ'ଣ 

ହଜିଛି, କିଏ ନେଇଛି ଏବଂ ମିଳବ କି ନାହିଁ, କହି ମୋର ଦୁଃଖ ମୋଚନ 
କରନ୍ତୁ | ତପ୍ରେ ଆବିର୍ଦୂତା ହୋଇଥବା କାଳିକା କହିଲେ- ଆରେ ତୋର ଗୋଟିଏ 
କଂସା ହଜିଛିରେ । ତୋର ଜଣେ ବିରୋର୍ଧୀ ଲୋକ ନେଇ ବିକ୍ରି କରି ଦେଇଛି, 
ତାହା ଆଉ ମିଳିବ ନାହିଁ । ଏହା ହା ଶୁଣି ବିଚରା ଗୁହାରିଆ ବ୍ଯସ୍ତ ହୋଇ କହିଲା- 
ମାଂ ମୋର ତ କଂସା ହଜି ନାହିଁ, ମୋର ଗାଲଟିଏ ହଜିଛି । ତପ୍ୂରେ ଆବିର୍ଦୂତା 
କାଳିକା କହିଲେ- 

*“ ଆରେ ! ଶୁଣ ନରଲୋକେ ଦେବଲୋକ ଭାଷା, 

ତମେ ଯାହାକୁ ଗାର କୁହ, ଆମେ କହୁ କଂସା”? 

ଉକ୍ତ ତଥ୍ୟରୁ କାଳିକା ପ୍ରସନ୍ନ ହେବା ଏବଂ ତାଙ୍କର ବକ୍ତବ୍ୟର ସତ୍ୟାସତ୍ୟ ବିଚାର୍ଯ୍ୟ ! 

ଅନ୍ଯ ଗୋଟିଏ ନିକଟ ଅତୀତର ତଥ୍ଯ ପାଠକମାନଙ୍କର ଅବଗତି ପାଇଁ 
ନିମ୍ନରେ ପ୍ରଦତ୍ତ ହେଲା । ନୟାଗଡ଼ ଜିଲ୍ଲାର ଓଡ଼ଗାଁ ନିକଟବର୍ଭୀ ଘସାଦେଇପୁର 
ଗ୍ରାମର ଜନୈକ ବ୍ୟକ୍ତି ସାକ୍ଷୀ ଗୋପାଳର, କୌଣସି ଏକ କୃଷି ଫାର୍ମରେ କାର୍ଯ୍ୟ 
କରୁଥାନ୍ତି । ପ୍ରତିମାସରେ ଘରକୁ ଆସି ପିଲାଛୁଆଙ୍କ କଥା ବୁଝି ଯାଉଥାନ୍ତି । ପରବର୍ରୀ 
ଆସିବା ସମୟ ଅତିକ୍ରାନ୍ତ ହେବାରୁ, ପତ୍ନୀ ବ୍ଯସ୍ତ ହୋଇ ପତ୍ରାଳାପ କଲେ ଏବଂ 
ଉତ୍ତର ନପାଇ, ଲୋକ ପଠାଇଲେ ସ୍ଵାମୀଙ୍କ ଖବର ବୁଝିବା ପାଇଁ । ଖବର 
ବୁଝିବା ପାଇଁ ଯାଉଥବା ବ୍ୟକ୍ତି ଫେରିଆସି କହିଲେ ଯେ, ଉକ୍ତବ୍ୟକ୍ତି ଠିକ୍‌ ସମୟରେ 
ଗ୍ୁହକୁ ଆସିବାକୁ କହିଆସି, “ଫେରାର ହୋଇଯାଇଛନ୍ତି । ତତ୍ପରେ ଚାଲିଲା 
ଖୋଜାଖୋଜି । ଅନେକ ଅନ୍ତେଷଣ ପରେ ମଧ୍ଧ ଉକ୍ତ ବ୍ୟକ୍ତିଙ୍କର କୌଣସି ସଂଧାନ 
ମିଳିଲା ନାହିଁ । କିଛିଦ୍ଦିନ ପରେ ଦଷ୍ଡଠାକୁର ଗାଁକୁ ଆସିଲେ । ନିଖୋଜ ବ୍ୟ୍ତିଙ୍କର 
ପନ୍ନୀ ଗୁହାରିଆ ପଡି "ନିଜର ଦୁଃଖ ଜଣାଇଲେ । କାଳିକା ପ୍ରସନ୍ନ ହେଲେ ଏବଂ 
କହିଲେ- ଉକ୍ତ ନିଖୋଜ ବ୍ୟକ୍ତିକୁ ଅନ୍ୟତ୍ର ନିଆଯାଇ ବଳୀ ଦିଆଯାଇଛି । ସେ 
ଆଉ ଜୀବନରେ ନାହାନ୍ତି । କାଳିକା ପ୍ରସନ୍ନ ବ୍ୟକ୍ତିଙ୍କ କଥାରେ ବିଶ୍ବାସ କରି ପନ୍ନୀ 
ବିଧବା ହେଲେ | ଶୁଵ୍ଧିକ୍ରିୟା ସଂପର୍ଣ୍ଣ ହେଲା । ପରିବାରର ସମସ୍ତେ ନିରାଶ ହୋଇ 
ଅତି ଦୁଃଖରେ କାଳାତିପାତ କଲେ ! କିଛିଦିନ ପରେ ଉକ୍ତ ନିଖୋଜ ବ୍ୟକ୍ତି, 
ପିଲାମାନଙ୍କ ପାଇଁ ଜାମାପ୍ଯା୍ଟ, ବିସ୍କୁଟ, ମିଠାଇ, ପନ୍ନୀଙ୍କ ପାଇଁ ଶାଢ଼ୀ ବ୍ଲାଉଜ୍‌ 


APY 


Digitized by PPRACHIN, SOA 


nm == = = = ଞ ( ଚୀବଂ ଉପାସନା 
ଇତ୍ୟାଦି ଧରି ଘରେ ଉପସ୍ଥିତ ହେଲେ ! ସମସ୍ତେ ଦେଖୁ ଆଣ୍ଚର୍ଯ୍ୟ ହେଲେ । ପନ୍ନୀ 


ପୁନରାୟ ଚୁଡି ପିନ୍ଧି, ସିନ୍ଦୁର ନାଇ ସଧବା ଜୀବନ ଯାପନ କଲୋ ଉକ୍ତ ପ୍ରତ୍ୟକ୍ଷଦର୍ଶୀ 
ତଥ୍ୟରୁ ପାଠକ ମାନେ କାଳିକା ପ୍ରସନ୍ନ ହେବାର ସତ୍ୟାସତ୍ୟ ବିଚାର କରିବେ । 
ଦେବଦେବୀ ମାନଙ୍କର ଅସ୍ତିତ୍ଵ ଏବଂ ପ୍ରସନ୍ନ ହୋଇ ବରଦ ହେବା ଲେଖକ 
ଅସ୍ଵୀକାର କରେନି କିନ୍ତୁ ଆଜିର ମନୁଷ୍ଯର ଆଚାର ବିଚାର, ସତ୍ୟନିଷ୍ଠା, ଏକାଗ୍ରତା, 
କର୍ଭବ୍ଯ ପରାୟଣତା, ଭଗବତ୍‌ .ଚନ୍ତା: ଇତ୍ୟାଦି ସତ୍କର୍ମ ଯାହା, ସେସବୁ ଦୃଷ୍ଟିରୁ 
ଦଣ୍ଡଯାତ୍ରା ପର୍ବର ଏତାଦୃଶ କାଳିକା ପ୍ରସନ୍ନ ପ୍ରହସନ ପରି ମନେହୁଏ । ମିଛଖଚ, 
ହିଂସାଦ୍ଵେଷ, ଗର୍ବ ଅହଂକାର, ଅନ୍ଯାୟ, ଅତ୍ୟାଚାର, ଅପରିଣାମଦର୍ଶି ତା, 
ପରଶ୍ରୀକାତରତା, ପରୌପକାରବିହୀନାଦି କୁକର୍ମରେ ଲିସ୍ତଥ୍‌ବୀ ଆଜିର ମାନବ 
ଶରୀରରେ ଦେବୀ ଦେବତା କସ୍ପିନ କାଳେ ଆବିର୍ଭୁତା ହୋଲ ନପାରନ୍ତି । କାମ, 
କ୍ରୋଧ, ଲୋଭ, ମୋହ, ଅହଂକାର ଆଦି ପରିତ୍ଯାଗ ପୂର୍ବକ, ଶୁଦ୍ଧପୂତ ସରଳ 
ଜୀବନ ଯାପନ କରି, ସର୍ବଦା ଭଗବତ୍‌ ଚିନ୍ତନ, ପୁଜନ, ମନନ କରି, ସତ୍ମାର୍ଗରେ 
ପରିଚାଳିତ ହୋଇ ସତ୍ଯନିଷ୍ଠା ଓ ସଦାଚାର ଜୀବନ ଯାପନ କରୁଥିବା ବ୍ଯକ୍ତି 
ବିଶେଷଙ୍କ ପ୍ରତି ଦେବାଦେବୀ ପ୍ରସନ୍ନ ହେବା ଏ ଯୁଗରେ ମଧ୍ଯ ବିରଳ ନୁହେଁ । 
ସ୍ବାମୀ ଶ୍ରୀ ରାମକୃଷ୍ଣ ପରମହଂସ, କଲିକତା କାଳୀଙ୍କର ସେବକ ଏବଂ ପୁଜକ 
ଥିଲେ | ନିଷ୍ଠାପର ସେବା ପୂଜା ଓ ଭକ୍ତିରେ କାଳୀଙ୍କର କୃ ପାର ପାତ୍ର 
ହୋଇପାରିଥିଲେ ଏବଂ ମା କାଳୀ ତାଙ୍କ ପ୍ରତି ପ୍ରସନ୍ନ ହୋଇ ବରଦ ହୋଇଥଲେ ! 
ଶୁଦ୍ରମୁନି ଶାରଳାଦାସ, ଝଙ୍କଡ ବାସିନୀ ମାଂ ଶାରଳାଙ୍କର ଶରଣାପନ୍ନ ହୋଇ 
କୃପାବାରି ଲାଭକରି, ସାରଳା ମହାଭାରତ ରଚନା କରି, ଶୁଦ୍ରମୁନି ଶାରଳାଦାସ 
ନାମରେ ବିଖ୍ୟାତ ତଥା ଅମର ହୋଇ ରହିଛନ୍ତି | ଏହିପରି ଅନେକ ଦୃଷ୍ଟାନ୍ତ ଆମ 
ଦେଶରେ ରହିଛି । ଜଗଜ୍ଜନନୀ ମା ଦୁର୍ଗା ଦେଶର, ଦେଶବାସୀଙ୍କର ତଥା 
ବିଶ୍ଵବାସୀଙ୍କର ମଙ୍ଗଳ କରନ୍ତୁ । ଜୟ ମା ଦୂର୍ଗା 
*  ଯ଼ା ଦେବୀ ସର୍ବ ଭୁତେଷ୍ୁ ମାତ୍ଵ ରୂପେଣ ସଂସ୍ମିତା, 
ନମସ୍ତସ୍ୟୈ, ନମସ୍ତସ୍େ, ନମସ୍ତସ୍ୟୟ ନମୋ ନମଃ ॥ 
ଯା ଦେବୀ ସର୍ବ ଭୁତେଷୁ ଶକ୍ତି ରୂପେଣ ସଂସ୍ଥିତା, 
ନମସ୍ତସ୍ୟୈ, ନମସ୍ତସ୍ୟେ, ନମସ୍ତସ୍େ, ନମୋ ନମଃ ॥ 
ଯା ଦେବୀ ସର୍ବଭୂତେଷୁ ଜ୍ୟୋତି ରୂପେଣ ସଂସ୍ମିତା, 
ନମସ୍ତସ୍ୟେ, ନମସ୍ତସ୍ୟେ, ନମସ୍ତସ୍ୟ ନମୋ ନମଃ ॥ 
ଯା ଦେବୀ ସର୍ବ ଭୁତେଷଖୁ ବିଦ୍ୟା ରୂଯେଣ ସଂଂସ୍ଥିତା, 
ନମସ୍ତସ୍ୟେ, ନମସ୍ତସ୍ଯୈ, ନମସ୍ତସ୍ୟେୟ ନମୋ ନମଃ ॥ 

ଯା ଦେବୀ ସର୍ବ ଭୁତେଷୁ ଜ୍ଞାନ ରୂପେଣ ସଂସ୍ଷିତା, 
ନମସ୍ତସ୍ୟୈ, ନମସ୍ତସ୍ୈି, ନମସ୍ତସ୍େ, ନମୋ ନମଃ ॥ 
ଯା ଦେବୀ ସର୍ବ ଭୁତେଷୁ ଶାନ୍ତି ରୂପେଣ ସଂସ୍ଥିତା, 
ନମସ୍ତସ୍େ, ନମସ୍ତସୈ୍ୟ, ନମସ୍ତସ୍େ ନମୋ ନମଃ ॥ 

ଏକଡାକେ କଟୁଆଳ - 

ପୂର୍ବ କାଳରେ ରାଜା ମହରାଜାମାନେ, ଶାସନର ସୁବିଧା ପାଇଁ ଏବଂ 
ରାଜ୍ୟକୁ ଶତ୍ରୁ ଆକ୍ରମଣରୁ ରକ୍ଷା କରିବା ପାଇଁ, ରାଜବାଟୀ ତଥା ଜନସାଧାରଣଙ୍କର 
ଧନ ଜୀବନର ନିରାପତା ପାଇଁ କଟୁଆଳ ନିଯୁକ୍ତ କରି, ରାତ୍ରୀରେ ଉଜାଗର ରହି, 
ରାଜଧାନୀ ତଥା ବଡବଡ ନଗର ମାନଙ୍କରେ ସଶସ୍ତ ଭ୍ରମଣ କରି ପହରା ଦେବାର 
ବ୍ୟବସ୍ଥା କରିଥଲେ | ଦ୍ଵାପର ଯୁଗରେ ଉକ୍ତ କାର୍ଯ୍ୟରେ କଂସ ନିଜର ପିତା 
ଉଗ୍ରସେନଙ୍କୁ ନିଯୁକ୍ତ କରିଥବା ଭାଗବତରେ ବର୍ଣ୍ଣନା ଅଛି । ତେବେ ସେ ଯାହା 
ହେଉ, ପ୍ରଶ୍ନ ଉଠେ ଦେବ ଦେବ ମହାଦେବ ଯେକି ସମସ୍ତ ଜଗତର ସୃଷ୍ଚି, ସ୍ଥିତି 
ଏବଂ ବିଲୟର ହର୍ଉାକଇ୍ା, ଯାହାର ସାମାନ୍ୟ ଇଙ୍ଗିତରେ କୋଟି କୋଟି ଶିବଗଣ 
ଯେ କୌଣସି ଆଦେଶକୁ ରୂପାୟିତ କରିପାରନ୍ତି ଆଉ ଜଗଡଜନନୀ ମା ଦୁର୍ଗା, 
ଯାହାର ସ୍ମରଣ ମାତ୍ରେ ନବକୋଟି ଯୋଗିନୀ ଏବଂ ସହସ୍ଥ ସହସ୍ର କୋଟି କାନ୍ତାନୀ 
କିଳିକିଳା ନାଦକରି ବିଶ୍ଵ ବ୍ରହ୍ମାଣ୍ଡକୁ ଛାରଖାର. କରିଦେଇ ପାରନ୍ତି, ଯେଉଁ ଶିବ 
ଶ୍ମଶାନ ବାସୀ ଏବଂ ଦୁର୍ଗା ଯାହାଙ୍କର ଘରଣୀ, ତାଙ୍କ ନିକଟରେ ପୁଣି ମନ୍ତ୍ରୀବର ଓ 
କଟୁଆଳର ଆବଶ୍ଯକତା ବା କ”ଣଂ? ପୁଣି ଫିଟିଲା ଉତ୍ତର ଦ୍ଵାର । ମହାଦେବ 
ମନ୍ଦିରକୁ ପ୍ରାୟତଃ ଦକ୍ଷିଣ ଓ ପୂର୍ବ ଦ୍ଵାର ଦେଇ ଯିବାକୁ ହୁଏ । ଉତ୍ତର ଦ୍ଵାର 
ପ୍ରାୟତଃ ନଥାଏ |! ଅତଏବ ଏହା ଏକ ଗଭୀର ମନସ୍ତାତ୍ବିକ ପ୍ରଶ୍ନ ପରି ମନେହୁଏ ! 
ଉତ୍ତର :- “ମନୁଷ୍ୟ ଦେହେ ଦିବ୍ୟଜ୍ଞାନ 

ଦେଖୁ ସନ୍ତୋଷ ଭଗବାନ ' (ଭାଗବତ) 
ସଂସାରରେ ଯେତେ ପ୍ରାଣୀ ଅଛନ୍ତି, ସମସ୍ତଙ୍କ ମଧ୍ଯରେ ମନୁଷ୍ୟ ସର୍ବଶ୍ରେଷ୍ଠ ପ୍ରାଣୀ, 
କାରଣ ଅନ୍ଯ କୌଣସି ପ୍ରାଣୀଠାରେ .'ଭଗବାନ, ବୁଧି, ବିବେକ, ଜ୍ଞାନ ତଥା 
ଚିନ୍ତାଧାରା ଦେଇନାହାନ୍ତି ! ଭଲମନ୍ଦ, ନ୍ୟାୟ ଅନ୍ୟାୟ, ପାପପୁଣ୍ୟ ଇତ୍ୟାଦି ବିଚାର 
କରିବା ପାଇଁ ମନୁଷ୍ୟକୁ ଭଗବାନ ବୁଦ୍ଧି ବିବେକ ପ୍ରଦାନ କରିଛନ୍ତି । ସେଇ ବୁଦ୍ଧି 
ଓ ବିବେକ ବଳରେ ମନୁଷ୍ଯ, ଇଶ୍ଵର ସର୍ବଶକ୍ତିମାନ, ସର୍ବ ବ୍ୟାପକ, ସର୍ବନିୟନ୍ତା 
ଏବଂ ସମସ୍ତ ଜଗତର ତଥା ସମସ୍ତ ବସ୍ତୁର ସୂଷ୍ଟିକର୍ଭା, ରକ୍ଷାକର୍ଭା ଏବଂ ସଂହାରକର୍ଭା 
ବୋଲି ଜାଣି ମଧ୍ଯ ସର୍ବଦା ସେଇ ପରଂବ୍ରହ୍ମ ପରମେଶ୍ବରଙ୍କୁ ଚିନ୍ତନ, ପୂଜନ, 
ଅର୍ଜନ କରିବା ପରିବର୍େ ମୋହ ମାୟା ଜଂଜାଳରେ ଲିପ୍ତ ରହି ଯିଏ ସମସ୍ତ 


AP 

କକ ନ ନ ନା ନା ନା ହା ଓ ଠାବ ଉପାସନା 
ଜୀବଜଗତ ତଥା ବସ୍ତୁଜଗତକୁ ସୃଷ୍ଠି କରି, ପ୍ରାଣୀମାନେ, ଜୀବନ ଧାରଣ କରିବା 


ପାଇଁ, ପାଣି, ପବନ, ଆଲୋକ, ଉତ୍ତାପ, ଖାଦ୍ୟପେୟ ଆଦି ସମସ୍ତ ଦରକାରୀ 
ଜିନିଷ ଯୋଗାଇ ଦେଇଛନ୍ତି, ତାଙ୍କୁ ଭୁଲି ଯାଉଛି, ଏହାହିଁ ସେହି ପରମେଶ୍ବରଙ୍କର 
ବିଚିତ୍ର ଲୀଳା | n 

ତେବେ ସେ ଯାହା ହେଉ ପରମପିତା ପରମେଶ୍ବରଙ୍କୁ ଏକାଗ୍ରତାର ସହିତ 
(କାୟମନବାକ୍ୟରେ) ନିବିଷ୍ଟ ଚିତ୍ତରେ ଧାନ କରି ଡାକିଲେ “ଏକ ଡାକେ! ' 
ଅର୍ଥାତ୍‌ ଗୋଟିଏ ଡାକରେ “କଟୁଆଳ” ଅର୍ଥାତ୍‌ ଯିଏକି ମନୁଷ୍ୟ ଶରୀରରେ ଜାଗ୍ରତ 
ପ୍ରହରି ସଦ୍ଧଶ ସର୍ବଦା ସୁପ୍ତ ଓ ଜାଗ୍ରତ ଅବସ୍ଥାରେ କାର୍ଯ୍ୟ କରିଚାଲିଛି “ସେହି 
‘ହୃଦୟର ନିଭୂତ କକ୍ଷରେ ଭଗବତ ଚେତନା ଜାଗ୍ରତ ହୁଏ | “ଦୂଇ : ଡାକେ 
ମନ୍ତ୍ରୀବର” ଅର୍ଥାତ୍‌ ଯିଏ ସତ୍ଉପଦେଶ, ସତଜ୍ଞାନ, ସତ୍ବୁବି ଏବଂ ସତପଥ 
ପ୍ରଦର୍ଶନ କରାଏ, ସେ ହେଉଛି ମନ୍ତ୍ରୀ ସଦୃଶ “ ବିବେକ, . ଆଧାମିକ ମାର୍ଗରେ 
` ପରିଚାଳିତ ହୁଏ ଫଳରେ “ ଫିଟିଲା ଉତ୍ତର ଦ୍ଵାର” ଅର୍ଥାତ୍‌ ˆ ଜ୍ଞାନଚକ୍ଷୁଂ ଉନ୍ଲୋଚିତ 
ହୁଏ ଏବଂ ମନୁଷ୍ୟ ସତଙ୍ଞାନ ପ୍ରାପ୍ତ ହୋଇ ଛତଶ୍ଵର କୃପା ଲାଭ କରେ । ମହାଯୋଗୀ, 
ଦେବଦେବ ମହାଦେବଙ୍କର ତୃତୀୟ ନୟନର ପରିକଳ୍ନା ହେଉଛି ସେହି ଜ୍ଞାନ 
ଚକ୍ଷୁର ଅଭ୍ୟୁଦୟ ମାତ୍ର । 
କଳା ରୁଦୁମଣି ଭଜେ - 

ପବିତ୍ର ଉତ୍କଳର ଶ୍ରୀ କ୍ଷେତ୍ର ବା ପୁରୁଷୋତ୍ତମ କ୍ଷେତ୍ର ପୁରୀ ଶ୍ରୀ ଜଗନ୍ନାଥ 
ଧାମ, ଦେବଭୂମି ଭାରତର ଚାରିଧାମ ବା ତୀର୍ଥ ସ୍ଥାନ ମଧ୍ଯରେ ଅନ୍ୟତ୍ତମ ଶ୍ରେଷ୍ଠ 
ଧାମ; ମନ୍ଦିର ମାଳିନୀ ଏକାମ୍ଥ ନଗରୀ ଯାହାକି ଶତ ଶତ ଶୈବ ମନ୍ଦିର ଏବଂ 
ଲିଙ୍ଗରେ ପରିପୂର୍ଣ୍ଣ ଏବଂ ସମଗ୍ର ଭୁବନର ଇଶ୍ଵର “ଭୁବନେଶ୍ବର” ଏବଂ ସମସ୍ତ 
ଲିଙ୍ଗ ମାନଙ୍କ ମଧ୍ଯରେ ରାଜା “ ଲିଙ୍ଗରାଜ” ” ମନ୍ଦିର ଯାହାକି ଏକ ଅଦ୍ଵିତୀୟ କଳା 
ଭାସ୍କର୍ଯ୍ୟ ଓ ସ୍ଥାପତ୍ୟରେ ପରିପୂର୍ଣ ଅତୀବ କ୍ଷୋଭ ଓ ପରିତାପର: କଥା, ତାହା 
ଭାରତର ଶ୍ରେଷ୍ଠ ଓ ପ୍ରସିଦ୍ଧ ଦ୍ଵାଦଶ ଶୈବପୀଠ ମଧ୍ଯରେ ସ୍ଥାନ ପାଇ ନାହିଁ । କଟକ 
ଜିଲ୍ଲାର ଅନ୍ଯ ଏକ ପ୍ରାଚୀନ ଏବଂ ପ୍ରସିଦ୍ଧ ଶୈବପୀଠ ନାଭୀଗୟା ଯାଜପୁରର 
ଶୈବପୀଠ, ପୁରୀର ଶ୍ରୀ ଲୋକନାଥ କିମ୍ଭା ମାର୍କଣ୍ଡେଶ୍ଵବର ପୀଠ ଆଦି କେହି 
ଭାରତର ପ୍ରସିଦ୍ଧ ଦ୍ଵାଦଶ ଶୈବପୀଠର ତାଲିକା ଭୁକ୍ତ ନୁହନ୍ତି । ତେବେ ସେ ଯାହା 
ହେଉ ଭାରତର ଯେଉଁ ଦ୍ଵାଦଶ ଶ୍ରେଷ୍ଠ ଶୈବପୀଠ ପ୍ରସିବି ଲାଭ କରିଛନ୍ତି, ତନ୍ସଧ୍ଯରେ 
କାଶି ବିଶ୍ଵନାଥ ପ୍ରଧାନ ଏବଂ ସର୍ବ ପ୍ରଧାନ ଶିବଲିଙ୍ଗ ଭାବରେ ମାନ୍ୟତା ପ୍ରାପ୍ତ | 
ତେଣୁ “ରୁଦ୍ରମଣି' ଅର୍ଥାତ୍‌ ଲିଙ୍ଗ ମାନଙ୍କ ମଧ୍ୟରେ ସେ ହେଉଛନ୍ତି ମଣି ସଦଶ, 
ଅତଏବ ତାହାଙ୍କୁ ରୁଦ୍ରମାନଙ୍କ ମଧ୍ଯରେ ମଣି ବା ରୁଦ୍ରମଣି କୁହାଯାଏ | 

ଶୈବ ଉପାସନା == = == = == = w= 
କଳା ¬ 
କଳା ' ଅର୍ଥାତ୍‌ “ “ବିଦ୍ୟା”? ଇଂରାଜୀରେ ଯାହାକୁ (କ୍ଷକ୍ତଠ ଆର୍ଟସ୍‌ 

କୁହାଯାଏ । ସକଳ କଳାର ଆଧାର, ଓ ସମସ୍ତ କଳାରେ ପରିପୂର୍ଣ ମା ଜଗଜ୍ନନୀ 
ଦୁର୍ଗା ବା କାଳୀକାଙ୍କୁ ଏବଂ ପରମପିତା ଦେବଦେବ ମହାଦେବଙ୍କୁ ଅର୍ଥାତ୍‌ କଳା 
ଆଉ ରଦ୍ରମଣି ଉଭୟଙ୍କୁ ସର୍ବଦା ଭଜନ, ପୂଜନ, କୀର୍ଉନ, ଅର୍ଚ୍ଚନ, ଚିନ୍ତନ ଏବଂ 
ମନନ କରିବା ପାଇଁ ଜଗତର ଜନସାଧାରଣଙ୍କୁ ଆହ୍ଵାନ କରାଯାଇଛି | 
ଝାମୁଯାତ୍ରା - 
* ଝାମୁଯାତ୍ରା' ? ଦଣ୍ଡନଧତ୍ୟ ପର୍ବର ଏକ ଅଂଶ ବିଶେଷ । ଦଣ୍ଡଯାତ୍ରା ପର୍ବ ଶେଷ 
ଦିବସ ଚୈତ୍ର ସଂକ୍ରାନ୍ତି ବା ପଣା ସଂକ୍ରାନ୍ତି ଦିନ ଓଡ଼ିଶାର ଗଡ଼ଜାତ ତଥା ଖାସ୍ମାହାଲର 
ବିଭିନ୍ନ ଶୈବପୀଠ ମାନଙ୍କରେ ଝାମୁଯାତ୍ରା ପର୍ବ ପାଳିତ ହୁଏ । ଭକ୍ତମାନେ ଉକ୍ତ 
ଦିନ ଉପବାସ ରହି, ନିଷ୍ଠାର ସହ ଭଗବାନ ଶିବଙ୍କର ପୁଜା ଆରାଧନା କରିବା 
ସହିତ ଅଗ୍ନିରେ ଚାଲିବା, କଣ୍ଟାରେ ଗଡ଼ିନା, ଦେହରେ ଲୁହା କଣ୍ଟା ଫୁଟାଇ 
ଚାଲିବା, ହାତରେ ମାଟିରେ ତିଆରି ଦଣ୍ଡ ନିଆଁ ହୁଳା ଧାରଣ କରି ସେଥରେ ଝୁଣା 
ଗୁଣ୍ଡ ନିକ୍ଷେପ କରି ବିଭିନ୍ନ ନୃତ୍ୟ: କଳା କୌଶଳ ପ୍ରଦର୍ଶନ କରିବା ଇତ୍ଯାଦି 
ଇତ୍ୟାଦି କଷ୍ଟସାଧ୍ୟ କାର୍ଯ୍ୟ କରିଥାନ୍ତି । ଏତାଦୃଶ ଆଲୌକିକ କାର୍ଯ୍ୟ ଦର୍ଶନ କରିବା 
ପାଇଁ ବିଭିନ୍ନ ଅଞ୍ଚଳରୁ ବହୁ ଜନ ସମାଗମ ହୋଇଥାଏ | ଏହାଦ୍ଵାରା ଏକ ଆଧ୍ଯାମ୍ମିକ 
ପରିବେଶ ସ୍ୃଷ୍ଷି ହେବା ସହିତ ଏଶ୍ବରିକ ଚିନ୍ତାା ଚେତନାଙଖ୍ଵ , ଜନସାଧାରଣଙ୍କ 
ମନରେ ଜାଗ୍ରତ ହୋଇଥାଏ । 
ବାନାନ୍ବର ବା ଦଣ୍ଡଠାକୁର କିଏ ? 

ରଶ୍ଵର ଏକ, ଅଦ୍ଵିତୀୟ, ନିରାକାର, ନିର୍ବିକାର, ନିର୍ବିକଳ, ପରମାମ୍ବା, 
ପରଂବ୍ରହ୍ମ, ଅନାଦି, ଅନନ୍ତ, ସର୍ବଶକ୍ତିମାନ, ସର୍ବବ୍ୟାପକ ସେହିଁ"ବାନାମ୍ବର, ସେହିଁ 
ଦଣ୍ଡଠାକୁର, ସେହିଁ ସୃଷ୍ଟି, ସ୍ଥିତି, ବିଲୟର କାରଣ | ସେହିଁ ତ୍ରିଲୋଚନ, ଚନ୍ଦ୍ରଚୂଡ, 
ଚନ୍ଦ୍ରମୌଳୀ, ଚନ୍ଦ୍ରଶେଖର । ସେହିଁ ଶୂଳପାଣୀ, ବିଶ୍ଵନାଥ, କାଶିନାଥ ଦେବ ଦେବ 
ମହାଦେବ । ସେହିଁ ଦ୍ଵାଦଶ ଜ୍ୟୋତିର୍ଲିଙ୍ଗ ଶମ୍ଭୁ, ଅର୍ଵନାରୀଶ୍ବର । ସେହିଁ ତ୍ରିୟମ୍ବଭକ, 
ଶିବ ନୀଳକଣ୍ଡ । ସେହିଁ ରଦ୍ର, ମହାକାଳ, ସଜିଦାନନ୍ଦ । 
ଧୂଳିଦଣ୍ଡର ତାପୂର୍ଯ୍ୟ- 

ମନୋରଞ୍ଜନ ମାଧ୍ଯମରେ କୃଷି ଓ ପରିବାର ପ୍ରତିପୋଷଣ ସମ୍ପର୍କରେ 
ସମାଜକୁ ଦିଗ୍ଦର୍ଶନ ପ୍ରଦାନ କରି ସାମାଜିକ ଚଳଣୀ ସମ୍ପର୍କରେ “ଶିକ୍ଷାଦାନ 
କରିବା” ଧୂଳିଦଣ୍ଡର ମହତ୍‌ ଉଦ୍ଦେଶ୍ଯ | | 

I" = = = କା =  ଇଳ ଚୈବ ଉପାସନା 
କାମନା ମନ୍ଦିର - 


ମନସ୍କାମନା ପୁରଣ, ଭକ୍ତମାନଙ୍କର ବ୍ରତ ଧାରଣ ତଥା ଦେବତା 
ପୁଜନୋପକରଣର ସୁରକ୍ଷା ତଥା ନିରାପତ୍ତା ରକ୍ଷା କରିବା ପାଇଁ କାମନା ମନ୍ଦିରର 
ଆବଶ୍ୟକତା ଅପରିହାର୍ଯ୍ୟ । 
ଦଣ୍ଡଯାତ୍ରା ପର୍ବ ଅଧକ ଦିନ ନକରି ୯ଦିନ, ୧୩ ଦିନ ବା ୨୧ ଦିନ 
କରିବାର ତାପୂର୍ଯ୍ୟ- 

** ମାନବ ଜୀବନ. ନୁହଇ କେବଳ ବର୍ଷମାସ ଦିନ ଦଣ୍ଡ 

କର୍ମେ ଜିଏ ନର କର୍ମ ଏକା ତାର ଜୀବନର ମାନଦଣ୍ଡ ' (ଗୋପବନ୍ଧୁ) 

ମଣିଷ ଜୀବନ କର୍ମମୟ ! କର୍ମ ନକଲେ ମଣିଷ ଜୀବନ ଧାରଣ କରିବା 
ଅସମ୍ଭବ | କର୍ମ କରିବା ହିଁ ମଣିଷର କର୍ଭବ୍ଯ । କର୍ମକୁ ୩ ଭାଗରେ ବିଭକ୍ତ 
କରାଯାଇଛି | ୧ ଦିବ୍ୟକର୍ମ ! ୨-ସୁକର୍ମ । ୩-କୂକର୍ମ । ଭଗବତ୍‌ କର୍ମ ହିଁ 
ଦିବ୍ୟକର୍ମ | ˆ“ ମଣିଷ ଦେହେ ଦିବ୍ୟଜ୍ଞାନ ଦେଖୁ ସନ୍ତୋଷ ଭଗବାନ” 
(ଭାଗବତ) ! ସେହି ଦିବ୍ୟକର୍ମ କରିବା ପାଇଁ ପ୍ରକୃତରେ ମଣିଷର ଜନ୍ମ | ସୁକର୍ମ 
ଅର୍ଥାତ୍‌ ପରୋପକାର କରିବା । “ “ପରୋପକାରାୟ ସ୍ଵର୍ଗାୟ ପାପାୟ 
ପରପୀଡ଼ନମ୍‌’ ' (ବ୍ୟାସଦେବ) । କିନ୍ତୁ ମଣିଷ ସୁକର୍ମ. ଓ ଦିବ୍ଯକର୍ମରେ ରତ 
ନରହି ଅଧ୍ବକାଂଶ ସମୟ କୁକର୍ମରେ ରତ ରହେ ! କାରଣ ଅଧ୍ବକ କର୍ମ କରି ଧନ 
ଆହରଣ ଦ୍ଵାରା ସୁଖ ସଂଭୋଗରେ ସର୍ବଦା ରହିବାକୁ ଚାହେଁ ଆଜିର ମଣିଷ । 
ତେଣୁ ଅଧକ ଦିନ ଦିବ୍ୟ କର୍ମ ଓ ସୁକର୍ମ କରି ନପାରି କୁକର୍ମରେ ସର୍ବଦା ଲିପ୍ତ 
ରହେ | କାରଣ ସାଂସାରିକ ଜଂଜାଳରେ ବ୍ୟସ୍ତ ମଣିଷର ଅଧକ ଦିନ ଦିବ୍ୟକର୍ମ 
କରିବା ପାଇଁ ପ୍ରବଧତତ୍ତ ହୋଇନଥାଏ ! ତେଣୁ ଅଛ କିଛି ଦିନମାତ୍ର ଦଣ୍ଡୁଆମାନେ 
ଦିବ୍ୟକର୍ମ କରିଥାନ୍ତି | କ୍ଵଚିତ୍‌ ବ୍ୟକ୍ତି ପ୍ରାର୍୍ତ କର୍ମ ବଳରେ ଗ୍ୃହତ୍ୟାଗି ହୋଇ ସଦା 
ସର୍ବଦା ଦିବ୍ୟ କର୍ମରେ ରତ ରହନ୍ତି । କେବଳ ଏଶ୍ବରିକ କର୍ମ ହିଁ ଦିବ୍ଯକର୍ମ ଓ 
ପରୋପକାରଂ ହେଉଛି ସୁକର୍ମ. ଏବଂ ଅନ୍ୟସବୁ କୁକର୍ମ । 
ଘିଅ ବା ତେଲ ପରିବର୍ଚେ ଅଗ୍ନି ଦଣ୍ଡରେ ଧୂପ ବା ଝୁଣାର ବ୍ଯବହାରର 
କାରଣ - 

ପରିବେଶ ସୁରକ୍ଷା ଓ ବାୟୁମଣ୍ଡଳର ବିଶୁବ୍ଧିକରଣ ହେଉଛି, ଦଣ୍ଡଯାତ୍ରାର 
ଅଗ୍ନିଦଣ୍ଡରେ ବ୍ୟବହୃତ ହେଉଥିବା ଝୁଣା ବା ଧୂପର ମୁଖ୍ୟ ଉଦେଶ୍ୟ | ଏହାଦ୍ଵାରା 
ବାୟୁମଣ୍ଡଳରୁ ଜୀବାଣୁ ନାଶ ହେବା ସହିତ ବାୟୁ ବିଶୁଦ୍ଧ ହୋଇଥାଏ । ତେଣୁ 
ଦଣ୍ଡଯାତ୍ରାରେ ଅଗ୍ନିରେ ଝୁଣାର ବ୍ଯବହାର ସର୍ବାଦୌ ଗ୍ରହଣୀୟ | 

ସର୍ବମଙ୍ଗଳ ମାଙ୍ଗଲ୍ୟେ ଶିବେ ସର୍ବାର୍ଥ ସାଧୂକେ 

ଶରଣ୍ୟେ ତ୍ରିୟମ୍ମକେ ଗୌରୀ ନାରାୟଣୀ ନମସ୍ତୁତେ ॥ 
ଶରଣାଗତ ଦିନାର୍ଭଁ ପରିତ୍ରାଣ ପରାୟଣେ 

ସର୍ବସ୍ୟାଭିହରେ ଦେବୀ ନାରାୟଣୀ ନମସ୍ତୁତେ ॥ 

ପ୍ରଭାତେ ଯଃ ସ୍ଲରେନିତ୍ୟଂ ଦୂର୍ଗା ଦୁର୍ଗାକ୍ଷର ଦୃୟମ୍‌ 

ଆପଦସ୍ତସ୍ୟ ନଶ୍ଯନ୍ତି ତମଃ ସୂର୍ଯ୍ୟୋଦୟେ ଯଥା ॥ 
ହିନ୍ଦୁମାନଙ୍କର “ˆ ' ଶୀତଳଷଷ୍ଠି ପର୍ବ ଓ ଶିବ ପାର୍ବତୀ ବିବାହ” 
ଏକ ତାତ୍ତ୍‌ିକ ଅନୁଶୀଳନ । 
ଓଁ ତ୍ର୍ୟମ୍ମକଂ ଯଜାମହେ ସୁଗନଛିଂ ପୁଷ୍ଚିବର୍ଵନମ୍‌ 

ଉର୍ବାରକମିବ ବନ୍ଧନାତ୍‌ ମ୍ୂତ୍ୟୁର୍ମୁଖୀୟ ମାମୂତାତ୍‌ ॥ 

ଓ କର୍ପୁରଗୌରଂ କରୁଣାବତାରଂ ସଂସାର ସାରଂ ଭୁଜଗେନ୍ଦ୍ର ହାରମ୍‌ 
ସଦା ବସନ୍ତଂ ହୃଦୟାରବିନ୍ଦେ ଭବଂ ଭବାନୀ ସହିତଂ ନମାମି ॥ 
ସମଗ୍ର ଭାରତ ବର୍ଷରେ ହିନ୍ଦୁମାନଙ୍କର ପ୍ରଧାନ ଆରାଧ୍ୟ ଦେବତାଙ୍କ ମଧ୍ଯରେ 

ସୃଷ୍ଟିକର୍ଭା ବ୍ରହ୍ମା ପାଳନ କଉ ବିଷ୍ଣୁ ଏବଂ ସଂହାର କର୍ଭା ଦେବଦେବ ମହାଦେବଙ୍କର 
ଆସନ ଅତୀବ ଉର୍ବ୍ବରେ । ପରଂବ୍ରହ୍ମ ପରମାମ୍ା, ପରମେଶ୍ବର, ଅନାଦି ଅନନ୍ତ, 
ନିର୍ବିକାର, ନିର୍ବିକନ, ସର୍ବନିୟନ୍ତା, ସର୍ବବ୍ୟାପକ, ସର୍ବଶକ୍ତିମାନ, ସର୍ବତ୍ର ବିଦ୍ୟମାନ, 
ତଥା ଚିର ଶାଶ୍ବତ, ଅଜନ୍ନା, ଅଭୋକ୍ତା ମହାବିଷ୍ୁଙ୍କର ମାନସ ସଂତାନ ହେଉଛନ୍ତି 
ଉପରୋକ୍ତ ବ୍ରହ୍ମା ବିଷ୍ଣୁ ମହେଶ୍ବର | ଶ୍ରୀମଦ୍‌ ଭାଗବତ ମହାପୁରାଣ ମତରେ 
ବିଷ୍ଣୁଙ୍କର ନାଭି କମଳରୁ ବ୍ରହ୍ମାଙ୍କର ସୂଷ୍କି । ତେଣୁ ବ୍ରହ୍ମାଙ୍କର ଅନ୍ୟନାମ ପଦ୍ମଯୋନି ¦ 
ବ୍ରହ୍ମାଙ୍କ ଠାରୁ ସମସ୍ତ ଦେବାଦେବୀ ଏବଂ ପ୍ରାଣୀ ଜଗତର ସୃଷ୍ଷି ହୋଇଥବା 
ଜଣାଯାଏ | ବ୍ରହ୍ମା, ବିଷ୍ଣୁ ଏବଂ ମହେଶ୍ବରଙ୍କର ସୂଷ୍ଟି ପରେ ପରମେଶ୍ବର ମହାବିଷୁ 
ପ୍ରଥମେ ଶିବଙ୍କୁ ସଂସାର ସୃଷ୍ଟି କରିବା ପାଇଁ ନିର୍ଦେଶ ଦିଅନ୍ତେ, ସେ ସେଥନିମନ୍ତେ 
ଅନିଛୁକ ହୋଇ ଯୋଗ ସାଧନା କରିବା ପାଇଁ ପ୍ରାର୍ଥନା କଲେ । ତତ୍ପରେ ବିଷ୍ଣୁଙ୍କୁ 
କହିବାରୁ ସେ ମଧ୍ଯ ଅସମର୍ଥତା ପ୍ରକାଶ କରି, କେହି ସୂଷ୍ଟି କଲେ ସେ ପାଳନ 
କରିବାର ଦାନ୍ଦିତ୍ବ ବହନ କରିବା ପ୍ରତିଶୃତି ଦେଲେ | ଶେଷରେ ବ୍ରହ୍ମା ସୃଷ୍ଟି ସର୍ଜନା 
କରିବା ପାଇଁ ରାଜି ହୋଇ ଅନେକ ମାନସ ସଂତାନ ସଷ୍କି କଲେ ଏବଂ ଶେଷରେ 
ଦକ୍ଷ ପ୍ରଜାପତିଙ୍କୁ ସୃଷ୍ଟିକରି ତାଙ୍କ ମାଧ୍ଯମରେ ସମଗ୍ର ଜଗତର ପ୍ରାଣୀଙ୍କୁ ସୃଷ୍ଟି 
କଲେ | ବ୍ରହ୍ମା, ବିଷ୍ଟୁ ମହେଶ୍ବରଙ୍କ ମଧ୍ୟରେ ଦେବଦେବ ମହାଦେବ ହେଉଛନ୍ତି 
ସର୍ବ ମଙ୍ଗଳମୟ ଶିବ-ଭଗବାନ | ତ୍ୟାଗ ଓ ଅନାଶକ୍ତିର ପ୍ରତୀକ । ଜଗତର 
କଲ୍ୟାଣ ନିମିତ୍ତ ଦେବାସୁରଙ୍କର ସମୁଦ୍ର ମନ୍ସନରୁ ଉତ୍ପନ୍ନ ହଳାହଳ ବିଷକୁ ସେ 
ଏକାକୀ ପାନ କରି ଅତୀବ ଯନ୍ତ୍ରଣା ସହ୍ଯକରି ନୀଳକଣ୍ଠ ବୋଲାଇଛନ୍ତି ଏବଂ 

ଭୋଗବିଳାସର ଉର୍ବଵରେ ରହି ସର୍ବଦା ନିରାଡାମ୍ଭବର ଓ ନିଲିପ୍ତ ଜୀବନ ଯାପନ 


କରି, ରୋଗୀ ନହୋଇ ଯୋଗୀ ହେବାର ଦିଗ୍ଦର୍ଶନ ସଂସାରବାସୀଙ୍କୁ ପ୍ରଦାନ 
କରିଛନ୍ତି । ତାଙ୍କର ପ୍ରଥମ ପତ୍ନୀ ହେଉଛନ୍ତି ଦକ୍ଷକନ୍ୟା ସତୀ । ୨ୟା ପନ୍ନୀ 
ପର୍ବତରାଜ ହିମାଳୟଙ୍କ କନ୍ଯା ଗଙ୍ଗା ଏବଂ ତୃତୀୟ ପନ୍ୀ ହିମାଳୟଙ୍କ କନ୍ଯା 
ପାର୍ବତୀ | ପାର୍ବତୀଙ୍କର ଶିବଙ୍କ ସହ ଶୁଭବିବାହ ସଂପର୍ଣ୍ଣ ହୋଇଥଲା, କଜ୍ୟେଷ୍ଟମାସ 
ଶୁକ୍ଲପକ୍ଷ ଷଷ୍ଠୀତୀଣ, କର୍କଟଚନ୍ଦ୍ର ପୁଷ୍ୟଯାନକ୍ଷତ୍ରରେ । ଉକ୍ତ ପବିତ୍ର ଦିବସକୁ 
* * ଶୀତଳଷଷ୍ପି” ” ନାମକରଣ କରାଯାଇ ହିନ୍ଦୁମାନଙ୍କର ଏକ ପବିତ୍ର ପର୍ବ ଭାବରେ 
ଉତ୍ସବ ପାଳନ କରାଯାଇ ଆସୁଅଛି | 
ଶ୍ରୀମଦ୍‌ ଭାଗବତ, ଲିଙ୍ଗ ପୁରାଣ, ହରିବଂଶ, ଗରୁଡ ପୁରାଣ, ବାନଛ୍ଧିକୀ 
ରାମାୟଣ ଏବଂ ବ୍ରହ୍ମ ବୈବର୍ଭ ପୁରାଣ ପ୍ରଭୃତିଙ୍କ ମତରେ ଦେବ ଦେବ ମହାଦେବଙ୍କ 
ପ୍ରଥମା ପନ୍ନୀ ହେଉଛନ୍ତି ଦକ୍ଷ ପ୍ରଜାପତିଙ୍କ କନ୍ଯା ସତୀ । ଏହି ଦକ୍ଷ ପ୍ରଜାପତି 
ହେଉଛନ୍ତି ବ୍ରହ୍ମାଙ୍କର ମାନସପୁତ୍ର । ପ୍ରଜା ସୃଷ୍ଠି କରିବା ଉଦ୍ଦେଶ୍ଯରେ ବ୍ରହ୍ମା, 
ଦକ୍ଷିଣାଙ୍ଗୁଷିରୁ ଦକ୍ଷଙ୍କୁ ଏବଂ ବାବାଙ୍କୁଷ୍ଟିରୁ ଦକ୍ଷପନ୍୍‌ୀ ଅସିକ୍ରୀଙ୍କୁ ସୃଷ୍ି କରି ଦକ୍ଷଙ୍କ 
ବିବାହ ଦେଲେ | ଏହି ଦକ୍ଷ ଏବଂ ଅସିକ୍ସୀଙ୍କ ଠାରୁ ବହୁ କନ୍ୟା ସନ୍ତତି ଜନ୍ମ ଗ୍ରହଣ 
କଲେ | ତନ୍ସଧ୍ଯରୁ “ସତୀ” ” ଅନ୍ୟତମ | ` (ହରିବଂଶ ଓ ଗରୁଡ଼ ପୁରାଣ) 
ମହାଦେବ ଦାସକ୍ୃତ ମାର୍କଣ୍ଡେୟ ପୁରାଣ ମତରେ ଏକଦା ସ୍ବର୍ଗରେ ବ୍ରହ୍ମା 
ଏକ ମହାଯଜ୍ଞ ଅନୁଷ୍ଠାନର ଆୟୋଜନ କରି ସମସ୍ତ ଦେବାଦେବୀଙ୍କୁ ନିମନ୍ତ୍ରଣ 
କରିଥଲେ | ସେଥୁରେ ଦକ୍ଷ ପ୍ରଜାପତି ଉପସ୍ଥିତ ହୁଅନ୍ତେ ସମସ୍ତ ଦେବଦେବୀ 
ଦକ୍ଷଙ୍କୁ ସମ୍ମାନ ପ୍ରଦର୍ଶନ କଲେ କିନ୍ତୁ ମହାଦେବ ନିଜ ଶ୍ଵଶୁର ଦକ୍ଷଙ୍କୁ ପ୍ରଣାମାଦି 
ଦ୍ଵାରା କୌଣସି ସମ୍ମାନ ପ୍ରଦର୍ଶନ କଲେ ନାହିଁ । ସେଥୁରେ ଦକ୍ଷ ମହାଦେବଙ୍କ 
ଉପରେ କ୍ରୋଧ୍ୂତ ହୋଇ ତାଙ୍କୁ ଅପମାନ ଦେବାପାଇଁ ଏକ ମହାଯଜ୍ଞର ଆୟୋଜନ 
ର ସମସ୍ତ ଦେବାଦେବୀଙ୍କୁ ନିମନ୍ତ୍ରଣ କଲେ କିନ୍ତୁ ଜାମାତା ମହାଦେବ ଓ କନ୍ଯା 
ତୀ” ଙ୍କୁ ନିମନ୍ତ୍ରଣ କଲେନାହିଁ । ନାରଦ କୈଳାସକୁ ଯାଇ ଏ ସମ୍ବାଦ ସତୀଙ୍କୁ 
ର ଅବଗତ କରନ୍ତେ ସତୀ ଅନିମନ୍ତିତା ସନ୍ତ୍ଵେ ଏବଂ ସ୍ଵାମୀ ମହାଦେବଙ୍କର 
ବୀରଣ ସତ୍ତ୍ଵେ ନନ୍ଦି, ଭୁଙ୍ଗ ପ୍ରଭୃତି ଶିବଗଣ ସହ ପିତୂଯଜ୍ଞ ଦେଖବାକୁ ଗଲେ ଏବଂ 
ପିତା ଦକ୍ଷଙ୍କ ଠାରୁ ସ୍ଵାମୀ ନିନ୍ଦା ସହ୍ୟ କରିନପାରି ଯଜ୍ଞ କୁଣ୍ଡରେ ଝାସଦେଲେ 
ଏବଂ ଅନ୍ଯ କେତେକ ପୁରାଣ ମତରେ ଯୋଗରେ ବସି ପ୍ରାଣ ତ୍ଯାଗ କଲେ । 
ସତୀଙ୍କ ସଙ୍ଗରେ ଯାଇଥିବା ଶିବ ଅନୁଚର ନନ୍ଦୀ ସତୀଙ୍କର ମୂତ୍ୟୁ ସମ୍ବାଦ 
କୈଳାସରେ ପହଞ୍ଚ ମହାଦେବଙ୍କୁ ଜଣାଇବାରୁ, ମହାଦେବ କ୍ରୋଧରେ ଉନ୍ମତ୍ତ 
ହୋଇ, ସ୍ଵୀୟ ଜଟା ଛେଦନ ପୂର୍ବକ “ “ବୀରଭଦ୍ର ” ନାମକ ଭୈରବକୁ ସୃଷ୍ଠି କରି 
ଶିବଗଣଙ୍କ ସହ ଦକ୍ଷାଳୟରେ ପହଞ୍ଚ ଦକ୍ଷଯଜ୍ଞ ଧ୍ଵଂସ କରିବା ସହ ଦକ୍ଷଙ୍କ ଶିର 
ଛେଦନ କରି ଯଜ୍ଞକୁଣ୍ଡରେ ନିକ୍ଷେପ କଲେ ! 'ପରେ ବ୍ରହ୍ମାଙ୍କ ଅନୁରୋଧରେ 

ଦକ୍ଷଙ୍କ ଶରୀରରେ ଏକ ଛାଗ ମସ୍ତକ ସଂଲଗ୍ନ କରି ଦକ୍ଷଙ୍କ ଜୀବନ୍ଯାସ ଦେଲେ | 
ତତ୍ପରେ ମହାଦେବ ସତୀଙ୍କର ମୂତ ଶରୀରକୁ ସତ୍ରୀଶୂଳ ଉପରେ ଧାରଣ କରି 
ବ୍ରହ୍ମାଣ୍ଡ ପରିଭ୍ରମଣ କରିବାକୁ ବାହାରିଲେ । ଏହାଦେଖ ବିଷ୍ଣୁ ସୁଦର୍ଶନ ଚକ୍ରରେ 
ସତୀଙ୍କର ଶବକୁ ଖଣ୍ଡ ଖଣ୍ଡ କରି କାଟିଦେଲେ ! ଉକ୍ତ ଶବଖଣ୍ଡମାନ ଏକାବନ 
ଖଣ୍ଡରେ ପରିଣତ ହୋଇ ଭାରତର ବିଭିନ୍ନ ସ୍ଥାନରେ ନିପତ୍ତିତ ହେଲା । ଯେଉଁ 
ଯେଉଁ ସ୍ଥାନରେ ସତୀଙ୍କ ଶରୀରର ଖଣ୍ଡମାନ ନିପତିତ ହେଲା ସେହି ସେହି ସ୍ଥାନ 
ଗୋଟିଏ ଲେଖାଏଁ ପ୍ରସିଦ୍ଧ ଶକ୍ତିପୀଠରେ ପରିଣତ ହୋଇ ହିନ୍ଦୁମାନଙ୍କର 
ମହାତୀର୍ଥସ୍ଥାନ ରୂପେ ଅଦ୍ଯାବଧୂ ଭାରତରେ ପ୍ରସିଵ୍ିଲାଭ କରିଅଛି । ତନ୍ମଧ୍ଯରୁ 
ନାଭି ନିପତିତ ହୋଇଥବା ଓଡ଼ିଶାର ବିରଜା କ୍ଷେତ୍ର ˆ ' ଯାଜପୁର” ” ଏବଂ ଉଛିଷ୍ଟ 
ନିପତିତ ହୋଇଥବା ବିମଳା କ୍ଷେତ୍ର “ ପୁରୀ”? ଅନ୍ଯତମ । ଏହାପରେ ସତ୍ୟ 
ପର ଜନ୍ମରେ ପର୍ବତରାଜ ହିମାଳୟଙ୍କର ପନ୍ନୀ ମେନାଙ୍କ ଗର୍ଭରୁ ପାର୍ବତୀ, ଉମା, 
ଗୌରୀ ନାମରେ ଜନ୍ମଗ୍ରହଣ କରି କଠୋର ତପସାଧନା ପୂର୍ବକ ପୁନର୍ବାର ଶିବଙ୍କୁ 
ପତି ରୁପେ ପ୍ରାପ୍ତ ହେଲେ । 

ମହାଭାରତ ଓ ବ୍ରହ୍ମବୈବର୍ଭ ପୁରାଣ ମତରେ ଶିବଙ୍କର ଦ୍ଵିତୀୟ ପନ୍ନୀ 
ଗଙ୍ଗାଙ୍କ ସମ୍ପର୍କରେ ହୁ ଏତ ଅନେକେ ଅବଗତ ନଥିବେ । କିନ୍ତୁ ବାଲ୍ଧୀକି 
ରାମାୟଣରେ ଲେଖାଯାଇଅଛି ଯେ, ଗିରିରାଜ ହିମାଳୟଙ୍କର ୨ଟି କନ୍ୟା ଥଲେ | 
ଗୋଟିଏ ଗଙ୍ଗା ଏବଂ ଅନ୍ୟଟି ପାର୍ବତୀ, ଉମା ବା ଗୌରୀ । ହିମାଳୟ ସୁମେରୁଙ୍କ 
କନ୍ୟା ମେନାଙ୍କୁ ବିବାହ କରିଥଲେ | ଏହି ମେନାଙ୍କ ଗର୍ଭରୁ ପ୍ରଥମେ ଗଙ୍ଗା ଓ 
ପରବ ସମୟରେ ପାର୍ବତୀ ଜନ୍ମଗ୍ରହଣ କରିଥଲେ । ମହାଦେବଙ୍କ ବରରେ 
ବଳୀୟାନ୍‌ ତାରକାଅସୁର ଅତ୍ୟାଚାରରେ ଅତିଷ୍ଠ ହୋଇ ଦେବତାମାନେ (ସତୀଙ୍କ 
ଦେହତ୍ୟାଗ ପରେ) ଗଙ୍ଗାଙ୍କୁ ମହାଦେବଙ୍କୁ ବିବାହ ଦେବା ପାଇଁ ଗିରିରାଜ 
ହିମାଳୟଙ୍କୁ ଅନୁରୋଧ କଲେ ! ଉଦ୍ଦେଶ୍ୟ ଥଲା ମହାଦେବଙ୍କ ଜରସରୁ ତେଜସ୍ତୀ 
ଏବଂ ପରାକ୍ରମଶାଳୀ ପୁତ୍ର ସନ୍ତାନଟିଏ ଜନ୍ମଗ୍ରହଣ କଲେ ଦେବାଶୂର ଯୁଦ୍ଧରେ 
ସେନାପତିତ୍ଵ କରି ତାରକାସୂରକୁ ବିନାଶ କରିବ । .ଏଥରେ ହିମାଳୟ ସମ୍ମତି 
ପ୍ରଦାନ ପ୍ରଦାନ କରିବାରୁ ଗଙ୍ଗା ଶିବଙ୍କୁ ବିବାହ କଲେ । କିନ୍ତୁ ଶିବଙ୍କର ରେତ 
ଧାରଣ କରି ପୁଡ୍ର ସନ୍ତାନ ଜନ୍ମ କରିଦବ୍ଦା ପାଇଁ ଅସମର୍ଥା ହୋଇ ହିମାଳୟ ପାର୍ବସ୍ଥ 
ଶରବଣରେ ଉକ୍ତ ରେତ ପରିତ୍ୟାଗ କଲେ | ଗଙ୍ଗା ଗର୍ଭ ପରିହାର କରିବା ଜାଣି 
ଦେବତାମାନେ, ସେହି ଗର୍ଭ ରକ୍ଷାକରିବା ନିମିତ୍ତ ଷଡ଼ କୃତିକାଙ୍କୁ ପ୍ରେରଣ କଲେ | 
ଷଡ଼କୃତିକା ଗଣ ରେତ ପାନ କରି ଗର୍ଭବତୀ ହୋଇ ଷଡ଼ପୁତ୍ର ପ୍ରସବ କଲେ 
ଏବଂ ଉକ୍ତ ଷଡ଼ ପୁତ୍ରଙ୍କ ଜନ୍ମ ହେଲା ମାତ୍ରେ ଏକତ୍ର କରିବା ଦ୍ଵାରା କାଉିକେୟ 
ଉଦ୍ଭବ ହେଲେ ! ଗଙ୍ଗା ଗର୍ଭ ନିକ୍ଷେପ ପରେ ବ୍ରହ୍ମାଙ୍କ କମଣ୍ଡଳୁରେ ଯାଇ ଅବସ୍ଥାନ 

କଲେ | ସାଗର ବଂଶୀୟ ପୂର୍ବ ପୁରୁଷଙ୍କୁ ଉଦ୍ଧାର କରିବାକୁ ଭଗୀରଥ ବହୁ ତପସ୍ୟା 
କରି ସ୍ବର୍ଗରୁ ଗଙ୍ଗାକୁ ଆଣିବାରୁ ଗଙ୍ଗାଙ୍କର ଅନ୍ୟନାମ ଭାଗୀରଥୁ ଅଟେ ! ବୈଦେହୀଶ 
ବିଳାସରେ କବିସମ୍ରାଟ ଉପେନ୍ଦ୍ର ଭଂଜ ଲେଖ୍ୁଛନ୍ତି- I 

““ ବିଞ୍ଞ ପଲ୍ଲବ ନାବରେ, ପଦ ବିକଳ୍ପ ମନରେ, ପ୍ରତିହାରୀ ପରିରେ 
ମଣାଇ ବସାଇ, ବିଶ୍ବାମିତ୍ରଙ୍କୁ ଶ୍ରୀରାମ, ପଚାରିଲେ ଗଙ୍ଗାନାମ, ଭାଗୀରଥୀ ଜିପ 
ହେଲା କହ ଗୋସାଇଁ, ବିଷୁନଖ କୋଣେ ଏଥଲା, ବାମନାବତାରେ ଭଗିରଥ 
ଆଣିଲା |” ? 
ବ୍ରହ୍ମବୈବଉ୍ଁ ପୁରାଣ ମତରେ ମଧ୍ଯ ବିଷ୍ୁଙ୍କ ନଖ କୋଣରୁ ଗଙ୍ଗା ଉଭବ 
ହୋଇଥିବାରୁ ଗଙ୍ଗାଙ୍କ ଅନ୍ୟନାମ ବିଷ୍ଣୁ ପଦୀ | ପରବର୍ଭୀ ସମୟରେ ପାର୍ବତୀ 
କାରି କେୟଙ୍କୁ ପାଳନ କରିଥୁବାରୁ କାରି କେୟ ପାର୍ବତୀଙ୍କ ପୁତ୍ରରୂପେ ଖ୍ଯାତ 
ହେଲେ | 

ଶିବ ଭଗବାନଙ୍କର ତୃତୀୟା ପନ୍ନୀ ହେଉଛନ୍ତି ପର୍ବତରାଜ ହିମାଳୟଙ୍କର 
ଦ୍ଵିତୀୟା କନ୍ଯା ପାର୍ବତୀ । ଦକ୍ଷ ଯଜ୍ଞରେ ସତୀ ଦେହତ୍ଯାଗ କରିବା ପରେ 
ପରଜନ୍ମରେ ପର୍ବତରାଜ ହିମାଳୟଙ୍କର ପନ୍ନୀ ମେନାଙ୍କ ଗର୍ଭରୁ ଜନ୍ମଗ୍ରହଣ କରି 
ପାର୍ବତୀ, ଉମା, ଗୌରୀ ନାମରେ ଖ୍ଯାତ ହେଲେ । ପାର୍ବତୀ ବହୁ କଠୋର 
ତପସ୍ୟା କରିବାକୁ ହିମାଳର ଘଂଚ ଅରଣ୍ଯକୁ ଯାଇ ଏକ ନଦୀ କୂଳରେ ବାଲୁକା 
ଶିବଲିଙ୍ଗ ସ୍ଥାପନ କରି, ବିଭିନ୍ନ ଅରଣ୍ୟ ଲବ୍ଧ ଫୁଲ ଫଳ ସଂଗ୍ରହ ପୂର୍ବକ ଶିବ 
ଲିଙ୍ଗଙ୍କୁ ସମର୍ପଣ ଓ ପୂଜାର୍ଚ୍ଚନା କରି ଅତୀବ ନିଷ୍ଠା ଓ ଭକ୍ତିର ସହିତ ଉପବାସ ରହି 
କଠୋର ତପସ୍ଯା କଲେ । ଉକ୍ତ ତପସ୍ଯାରେ ଦେବ ଦେବ ମହାଦେବ ସନୁଷ୍ଟ 
ହୋଇ ପାର୍ବତୀଙ୍କୁ ପରୀକ୍ଷା କରିବା ନିମିତ୍ତ ବ୍ରାହ୍ମଣ ବେଶରେ ଉପସ୍ଥିତ ହୋଇ 
ଶିବଙ୍କର ନିନ୍ଦାଗାନ କରିବା ପୂର୍ବକ ଶିବଙ୍କୁ ବିବାହ କରିବାକୁ ନିବୃତ୍ତ ରହିବା ପାଇଁ 
ପାର୍ବତୀଙ୍କୁ ପ୍ରବର୍ଭାଇଲେ । ଅନନ୍ତର ପାର୍ବତୀ ଭାବିସ୍ବାମୀ ଶିବଙ୍କର ନିନ୍ଦା ସହ୍ଯ 
କରିନପାରି, ନିଜ ସତୀତ୍ବର ପରାକାଷ୍ଠା ଦେଖାଇ, ବ୍ରାହ୍ମଣଙ୍କୁ ଅଭିଶାପ ଦେବା 
ନିମନ୍ତେ ଉଦ୍ୟତ ହୁଅନ୍ତେ, ଶିବ ପ୍ରସନ୍ନ ହୋଇ ଦର୍ଶନ ଦେଲେ ଏବଂ ବିବାହ 
କରିବା ନିମିତ୍ତ ସମ୍ମତି ପ୍ରଦାନ କଲେ ¦ ପରବର୍ଭୀ ସମୟରେ ବିଧ୍ବବିଧାନ ଅନୁସାରେ 
ପାର୍ବତୀ ଶିବଙ୍କୁ ବିବାହ କଲେ | ଶିବ ପାର୍ବତୀଙ୍କର ଉକ୍ତ ବିବାହ ଉତ୍ସବକୁ ' ଶୀତଳ 
ଷଷ୍ଠୀ” ଉତ୍ସବ ରୂପେ ହିନ୍ଦୁମାନେ ପାଳନ କରିବା ପୂର୍ବକ ଶିବ ପାର୍ବତୀଙ୍କର 
ପୂଜାର୍ଚ୍ଚନା ତଥା ବିବାହ ଉତ୍ସବ ଅଦ୍ୟଯାବଧ୍ୟ ପାଳନ କରିଆସୁଛନ୍ତି ଶିବଙ୍କୁ ପତି 
ରୂପେ ପାଇବା ପାଇଁ ପାର୍ବତୀଙ୍କର ଉକ୍ତ ବ୍ରତ “ବାଲି ତୃତୀୟା”? ନାମରେ 
ଅଦ୍ୟଯାବଧ୍ୂ ବୈଦିକ ସଧବା ବ୍ରାହ୍ମଣୀମାନେ ପାଳନ କରି ଆସୁଛନ୍ତି । କାର୍ଭିକେୟ 
ଏବ ଗଣେଶ ଏହାଙ୍କର ଦୁଇପୁତ୍ର ! ଶିବ ପାର୍ବତୀଙ୍କର ବିବାହ ପରେ ବର୍ଷା ରତୁ 

ଶୈବ ଉପାସନା = == == = w= = 
ପ୍ରବେଶ କରି ଉତପ୍ତ ଧରଣୀ ବକ୍ଷକୁ ଶୀତଳ କରିଥିବାରୁ ଏବଂ ଦେବତାମାନଙ୍କର 
ଉଦ୍‌ବିଗ୍ଧ ମନ ଶାନ୍ତ କରିଥିବାରୁ ଉକ୍ତଂ ବିବାହ ତିଥକୁ “ ଶୀତଳ ଷଷ୍ଠୀ” ରୂପେ 
ପାଳନ କରାଯାଇ ଆସୁଅଛି । (ପୌରାଣିକ ଶବ୍ଦ କୋଷ) 
ଜଗତ କଲ୍ୟାଣକାରୀ ଦେବ ଦେବ ମହାଦେବ ଓ ସର୍ବମଙ୍ଗଳମୟୀ ମା” 
ପାର୍ବତୀ ସମଗ୍ର ବିଶ୍ଵବାସୀଙ୍କର କଲ୍ୟାଣ ସାଧନ କରନ୍ତୁ ଆଜିର ଏହି “ଶୀତଳ 
ଷଷ୍ଠୀ” ତଥା ଶିବ ପାର୍ବତୀ ବିବାହ ଉତ୍ସବ ଅବସରରେ ଆମ ସମସ୍ତଙ୍କର ଷଧ୍ଯେୟ 
ଞ୍ଛଙ୍ନ ଏହାହିଁ କାମନା | 
୬ ଦିବ୍ଯକୂଣ୍ଡଳ ହାର ମୁଜଳ ମସ୍ତକୋଜଳ ଲୋଳିତମ୍‌ 
` ଗାଡ଼କୁନ୍ତକ ନେତ୍ର ମୁଜଳ ଚନ୍ଦ୍ର ଶୀତଳ ହାସିତମ୍‌ 
ହସ୍ତ ନିର୍ମଳ ଦଣ୍ଡ ତ୍ରୀଶୂଳ ଭାଲେ କୋମଳ ଧାରିତମ୍‌ 
- ` ହେ ଶିବାପତି ପାର୍ବତୀପତି ତ୍ରାହିମାଂ ଭବସାଗରମ୍‌ 
ତ୍ରାହିମାଂ ଶିବ ତ୍ରାହିମାଂ ଶିବ ତ୍ରାହିମାଂ ଭବସାଗରମ୍‌ ॥ 
xX xX x 
ସର୍ବମଙ୍ଗଳ ମାଙ୍ଗଲ୍ୟେ ଶିବେ ସର୍ବାର୍ଥ ସାଧ୍ୂକେ, 
ଶରଣ୍ୟେ ତ୍ର୍ୟମ୍6କେ ଗୌରୀ ନାରାୟଣୀ ନମସ୍ତୁତେ । 
ଶରଣାଗତ ଦୀନାର୍ଉ ପରିତ୍ରାଣ ପରାୟଣେ 
ସର୍ବସ୍ୟାର୍ଭୀହରେ ଦେବୀ ନାରାୟଣୀ ନମୋସ୍ତୁତେ ॥ 
ଜୟ ଶିବ ଶମ୍ଭୁ ଜୟ ମା ଭବାନୀ 
ଓଁ ନମଃ ଶିବାୟ, ଓ ନମଃ ଶିବାୟ, ଓ ନମଃ ଶିବାୟ 
x XX 
ଶିବ ଶିବ ଶିବ ଶିବ ଶିବାୟ ନମଃ ଓ, . 
ହର ହର ହର ହର ହରାୟ ନମଃ ଓ, 
ଶିବାୟ ନମଃ ଓ ହରାୟ ନମଃ ଓଁ 
xX XX 
'ତ୍ଵମେବ ମାତା ଚ ପିତା ତ୍ଵମେବ 
ତ୍ଵମେବ ବଂଧୁଶ୍ଚ ସଖା ତ୍ଵମେବ 
. ତ୍ଵମେବ ବିଦ୍ୟା ଦ୍ରବିଣଂ ତ୍ଵମେବ 
ତ୍ଵମେବ ସର୍ବଂ ମମ ଦେବ ଦେବ. 
ଓଁ ନମୋଶିବାୟ ! ଓ ନମୋଶିବାୟ । ଓଁ ନମୋଶିବାୟ ! 
` ନିତ୍ୟାନନ୍ଦ ସାହି 
ଓଡ଼ଗାଁ, ନୟାଗଡ଼ (୭୫ ୨୦୮୧) 
ମୋ: ୯୪୩୭୮୮ ୨୭୬୯ 

